



ကျေးဇူးတော်ရှင် အဂ္ဂမဟာပဏ္ဍိတ
 မိုးကုတ်ဆရာတော်ဘုရားကြီး
 မိုးကုတ်မြို့၌ဟောကြားတော်မူသော တရားတော်

ကံ ခြောက် မျိုး

(၆ - ၁၂ - ၅၉)



ကျေးဇူးတော်ရှင်အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
မိုးကုတ်မြို့၌ ဟောကြားတော်မူသော တရားတော်
“ကံခြောက်မျိုး”
(၆-၁၂-၅၉)

ဒကာ၊ ဒကာမတို့ မှတ်ထားကြပါ။ . . (မှန်ပါ)။

ဒီနေ့ ဘာဟောမှာတုန်း၊ . . . (ကံခြောက်ချက်
ဟောမှာပါ)။ ကံခြောက်ချက်ကို ဟောလိမ့်မယ်လို့ ဘုန်းကြီး
တို့ ဒကာ-ဒကာမတွေ မှတ်ထားကြစမ်းပါ။

အဲဒီတော့ ဒီကံနဲ့ ပတ်သက်လာတော့ ရှေးဦးစွာ ဒိဋ္ဌိ
ကလေးကို ဖြုတ်ပေးပါရစေဦးတဲ့ ဒကာ-ဒကာမတွေနော်။ .
(မှန်ပါ)။ ကံနဲ့ပတ်သက်လာတော့၊ ကံမဟောမီ ရှေ့အဖို့
ကာလ၌၊ ကမ္မဝါဒိဒိဋ္ဌိဖြစ်မှာကို ဘုန်းကြီးများကလည်း၊
အင်မတန် စိုးရိမ်တယ်။ . . (မှန်ပါ)။

ကမ္မဝါဒီ၊ ဒိဋ္ဌိဖြစ်မှာစိုးရိမ်လို့

ကမ္မဝါဒီဒိဋ္ဌိဖြစ်မှာကို စိုးရိမ်သည်၊ ကမ္မဝါဒီဒိဋ္ဌိဖြစ်မှာ ကို စိုးရိမ်သည်လို့ဆိုတာ ဒကာ-ဒကာမတွေ မှတ်ထားကြပါ . . . (မှန်ပါ)။ ဘာစိုးရိမ်ပါလိမ့်၊ (ကမ္မဝါဒီဒိဋ္ဌိဖြစ်မှာကို စိုးရိမ်ပါတယ်)။ ကမ္မဝါဒီဒိဋ္ဌိဖြစ်မှာ သိပ်စိုးရိမ်တယ်။

ကိုင်း၊ နိုးနိုးကြားကြားနဲ့ တကယ်သတိထားပြီးသကာလ၊ ဪဠာငါတို့လည်း ဆရာဘုန်းကြီးပြင်ပေးပေါ့၊ ဘုရားကလည်း ပြင်ပေးပေါ့လို့ အောက်မေ့ကြစမ်းပါနော်. . (မှန်ပါ)။

ဒကာ-ဒကာမတွေက ဘာများအားကိုးနေကြသတုံးလို့ မေးလို့ရှိရင်ဖြင့် နိဗ္ဗာန်မရမီစပ်ကြား ဘုရား၊ ကံဘဲအားကိုးရတာပေါ့၊ ဒီလိုမယူကြဘူးလား. . . (ယူကြပါတယ်)။ နိဗ္ဗာန်မရမီစပ်ကြား. . . (ကံဘဲအားကိုးနေရပါတယ်)။ ကံဘဲအားကိုးရတယ်ဘုရားလို့ဆိုတော့၊ ဪဠာ ဒကာ-ဒကာမတွေ ကံကိုဘဲ အားကိုးလုံးထားကြတယ်နော်. . . (မှန်ပါ)။

ကံကိုဘဲ အားကိုးလုံးထားပြီး သကာလ နေကြပါတယ်၊ ဘာကြောင့် ကံကို အားကိုးလုံးထားကြပါလိမ့်မတုံးလို့ မေးတဲ့အခါကြလို့ရှိရင်ဖြင့် တချို့သော သူတို့နဲ့ဒေသနာတော်မှာ ကမ္မသကော - ကံသာလျှင် မိမိဥစ္စာ၊ ဒီလိုဟောထားတာရှိတယ် . . . (မှန်ပါ)။

ဗုဒ္ဓဘာသာမှန်ရင် ကံအားကိုးကြတယ်

ကမ္မဒါယာဒေါ-ကံသာလျှင် အမွေဆိုင်၊ ကမ္မယောနိ-
ကံသာလျှင်ဖြစ်ကြောင်း၊ ကမ္မပ္ပဋိဿရဏာ-ကံသာလျှင်
ကိုးကွယ်ရာရှိ၏။ ဒါလေးကလည်း ကြားဘူးပြီးသကာလနေ
တော့၊ ဪတို့မှာ ကံဘဲအားကိုးရာ ဆည်းကပ်ရာ ရှိတော့
တာဘဲ ကံအားကိုးရာအဖြစ် မယူကြလား... (ယူကြပါ
တယ်)။

အင်း-ဒါတော့ဖြင့် လူတိုင်းအယူလို့ဘဲ ဗုဒ္ဓဘာသာမှန်
က၊ လူတိုင်း အယူလို့ဘဲလို့ မဆိုထိုက်ဘူးလား... (ဆိုထိုက်
ပါတယ်)။ ကိုမြင့်တို့၊ မောင်နိုင်တို့ ဘာများအားကိုးနေကြ
တုံး၊ ကံဘဲပေါ့ဘုရား၊ တပည့်တော်တို့ မိုးကုတ်မြို့ဆို၊ ကံ
အမိ၊ ကံအဖ၊ ကံပေးရတာဘဲဘုရား၊ ကံကျွေးလှတာဘဲဘုရား၊
ဒါအမြဲတမ်းပြောနေကြတယ်... (မှန်ပါ)။

ဘယ့်နှယ် မင်းတို့ကံက ဘယ်ကံတုန်းလို့ မေးတဲ့
အခါ၊ အို-ဘုရားကလည်း ဟောထားသားဘုရား၊ ဆာယာဝ
အနုပါယိနီ-ကံသည် အရိပ်သဖွယ် နောက်ကလိုက်နေတယ်၊
မဟောဘူးလား... (ဟောပါတယ်)။ ရထစက္ကံ ယာယိတော
ဆိုတဲ့အတိုင်း တချို့သူတ္တန်ဒေသနာတွေကျလို့ရှိရင်ဖြင့်
ရထားသွားတဲ့အခါ ရထား၏ ဘေးကဘီးခွက်တွေဟာ ဪ
မော်တော်ကားသွားတဲ့အခါ မော်တော်ကားဘီးခွက်တွေ
မော်တော်ကားသွားရာလိုက်တယ်... (မှန်ပါ)။

အဲ့ဒီလိုကံက နောက်ကလိုက်ပြီးသကာလ နေတယ်
လို့ ယူပြန်လို့ ရှိပြန်လို့ရှိရင်လည်း၊ ဒါသုတ္တန်နည်းလို့ မှတ်လိုက်
စမ်းပါ။ . . (မှန်ပါ)။ သုတ္တန်နည်းလို့မှတ်လိုက်စမ်းပါ ဒကာ
ဒကာမတို့၊

တကယ်လိုက်နေတယ်လို့ ခင်ဗျားတို့ ထင်လို့ရှိရင်ဖြင့်
ဒီကံဟာ ဘယ်တော့မှ မချုပ်မပျက်တဲ့ သဿတဒိဋ္ဌိဘက်သွား
မယ် . . . (မှန်ပါ)။ သဘောကျလား . . . (ကျပါတယ်)။
ဒီကံဟာ ဘယ်တော့မှ မဖြစ်မပျက်တဲ့ ဘယ်ဘက်ကို သွား
ပါလိမ့် . . . (သဿတဒိဋ္ဌိဘက် သွားပါတယ်)။

နွားသွားရာ၊ လှည်းဘီးလိုက်သလို

ဪ. ဒါဖြင့် ကံအားကိုးတဲ့ပုဂ္ဂိုလ်၊ ကံကအရိပ်ပမာ
လိုက်ပြီး၊ နောက်ကနေတယ်၊ ကံသည်ကားဆိုရင်၊ ရှေ့ကနွား
သွား နောက်က အင်းလှည်းဘီးလိုက်နေသလို၊ ရထားသွား
နဘန်းစွန်းဆိုတဲ့ မင်းချိပ်ကလေးလိုက်နေသလို၊ ဩော်-တို့
နောက်က သူဘဲစောင့်ရှောက်၊ သူဘဲလိုက်နေတာကိုးလို့၊
ဒီအယူ၊ တရားရည်မဝတဲ့ပုဂ္ဂိုလ်များ၊ ဤမျှလောက်ကို တရား
နာထားရတဲ့ပုဂ္ဂိုလ်များ၊ ကံပေါ်မှာ သဿတဒိဋ္ဌိရှိတယ် . .
(မှန်ပါ)။ ဘယ်လိုဆိုကြမလဲ . . . (ကံပေါ်မှာ သဿတဒိဋ္ဌိ
ရှိပါတယ်)။ ကံပေါ်မှာ သဿတဒိဋ္ဌိရှိတယ် . . . (မှန်ပါ)။

ကံကိုမပျက်တဲ့သဘောယူနေ

ကံ-နောက်က လိုက်နေတယ်ဆိုတော့ မပျက်မစီး
မဖောက်မပြန် ဒီအဓိပ္ပါယ်ရောက်မနေဘူးလား.. (ရောက်
နေပါတယ်)။ ဒါဒကာ-ဒကာမတွေ အားလုံးဘဲ လေးလေး
နက်နက် မှတ်ပါ။ ပြောနေတယ်နော် . . . (မှန်ပါ)။ ဒီအယူ
ရှိ၊ မရှိ အကဲခတ်ကြပါ. . . (ရှိပါတယ်)။ ဦးပါလေး. . .
(ရှိပါတယ်)။ ဒီဘက်က ဒကာတွေ ရှိ-မရှိ. . . (ရှိပါတယ်)။
ရှိ၊မရှိဆိုတော့ ကံဟာ မပျက်တဲ့အဓိပ္ပါယ်ကို ယူတဲ့သဘော
ရောက်၊ မရောက်. . . (ရောက်ပါတယ်)။

ဪ-ဒါဖြင့် ကံကိုမပျက်တဲ့အဓိပ္ပါယ်ယူနေတော့
အနတ္တဆိုတဲ့တရားဟာ တစ်ခါတည်း ဒကာ-ဒကာမတွေ
သန္တာန်မှာ အတ္တဖြစ်ရတော့မယ်၊ ကံဆိုတာ. . . “စေတနာ
ဟံ ဘိက္ခဝေ ကမ္မံ ဝဒါမိ” ဘိက္ခဝေ၊ ရဟန်းတို့။ အဟံ-ငါ
ဘုရားသည်။ စေတနာ-မင်းတို့သန္တာန်၌ဖြစ်တဲ့ စေတနာဆိုတဲ့
သင်္ခါရက္ခန္ဓာလေးကို။ ကမ္မံ-ကံဟူ၍။ အဟံ-ငါဘုရားသည်
ဝဒါမိ-ဟော၏။ စေတနာဆိုတဲ့ နာမ်ဓမ္မလေးကို ကံဟော
တာ. . . (မှန်ပါ)။ သဘောကျလား. . . (ကျပါတယ်)။

ကံဆိုတာ စေတနာ နာမ်ဓမ္မ

ကံဆိုတာ ဘယ်သူ့ဟောတာပါတုန်း. . . (စေတနာ

နာမ်ဓမ္မကို ဟောတာပါ။ စေတနာနာမ်ဓမ္မကို ဟောတယ်၊
 နာမ်ဓမ္မဖြင့် ဒကာ-ဒကာမတွေက အကဲခတ်ကြ၊ အကဲခတ်
 ဒီစေတနာလေး ခန္ဓာဖွဲ့လို့ရှိရင် ခန္ဓာထဲမှာ ဘယ်ခန္ဓာ
 အကျွမ်းဝင်သတုံးဆို သင်္ခါရက္ခန္ဓာထဲမှာ အကျွမ်းဝင်တယ်
 (မှန်ပါ)။ ဘယ်ထဲ အကျွမ်းဝင်ပါလိမ့်... (သင်္ခါရက္ခန္ဓာထဲ
 အကျွမ်းဝင်ပါတယ်)။

ဒါဖြင့် - သင်္ခါရာ အနတ္တာ၊ သင်္ခါရာ စ ဟိဒံ ဘိက္ခဝေ
 အတ္တာ အဘဝိသံသု၊ န ယိဒံ သင်္ခါရာ အာဗာဓာယ သံဝတ္တေ
 ယံ။ လဗ္ဘေထ စ သင်္ခါရေသု ဧဝံ မေ သင်္ခါရာ ဟောန္တု။ ဧဝံ
 မေ သင်္ခါရာ မာ အဟေသုန္တိ၊ ယသ္မာ စ ခေါဘိက္ခဝေ၊ သင်္ခါရာ
 အနတ္တာ၊ စေတနာလေးပါသွားပြီ... (မှန်ပါ)။ တသ္မာ
 သင်္ခါရာ အာဗာဓာယ သံဝတ္တန္တိ၊ နစ လဗ္ဘတိ သင်္ခါရေသုနဲ့
 အနတ္တလက္ခဏသုတ်မှာ သင်္ခါရာအနတ္တလို့ဟောတယ်...
 (မှန်ပါ)။ မဟောဘူးလား... (ဟောပါတယ်)။

စေတနာကို ဘာဟောလိုက်တုံး... (အနတ္တလို့
 ဟောပါတယ်) အနတ္တလို့ ဟောထားတာကို ဒကာ-ဒကာမတို့
 ဖြစ်ပြီးပျက်တဲ့ သဘောပဲရတယ်... (မှန်ပါ)။ အဲ့ဒါတွေ
 လူသွားရာ အရိပ်ပါသကဲ့သို့၊ လိုက်ပြီးသကာလ နေတယ်လို့
 ယူလိုက်လို့ရှိရင်လည်း၊ အနတ္တ-အတ္တဖြစ်ပါပေါ့လို့
 ဗုဒ္ဓဘာသာမှာ ဆုံးဖြတ်ချက်ချလိုက်ပါ... (မှန်ပါ)။ အနတ္တ

ဘာဖြစ်သွားတုံး... (အတ္တဖြစ်သွားပါတယ်)။

မောင်နိုင် ဒါမပြင်ရင် မဖြစ်ဘူး... (မဖြစ်ပါဘူး)
အားလုံး ဒကာဒကာမတွေ ဒါ-မပြင်ရင်... (မဖြစ်ပါဘူး)။
ဗုဒ္ဓဘာသာမှာရှိတဲ့ အတ္တဝါဒဒိဋ္ဌိ၊ (မှန်ပါ)။ စာလိုသုံးတော့
ကမ္မဝါဒီဒိဋ္ဌိ ... (မှန်ပါ)။ ဒီမရောက်ဘူးလား ...
(ရောက်ပါတယ်)။

အင်း-အနတ္တလက္ခဏသုတ်နဲ့လည်း အသေအချာ
ဟောလိုက်တော့လည်း၊ သူ့အနတ္တထဲ အပါအဝင် ဖြစ်နေ
တယ်... (မှန်ပါ)။ မပါဘူးလား... (ပါ၊ပါတယ်)။
အနတ္တထဲ အပါအဝင်ဖြစ်ပြီးသကာလ သွားတော့တယ်
ဆိုတာ ဒကာ-ဒကာမတွေ ရှင်းရှင်းလင်းလင်းဘဲ မှတ်ထား
လိုက်သေးတာပေါ့... (မှန်ပါ)။

ဆောင်ဟောတာလို့မှတ်ပါ

ဒါဖြင့် လူသွားရာ အရိပ်ပါသလို လိုက်နေတယ်ဆိုတဲ့
ဥစ္စာ၊ ဒါ-ဒကာဒကာမတို့၊ တစ်နေ့က ပြောသလို နေယျတ္ထ
ဆောင်ပြီးသကာလ၊ သတ္တဝါတွေမှာ ဪ၊ ကံအမိ-ကံအဖ
လို့ဆိုတာ သိပါစေတော့ဆိုပြီးသကာလ၊ ထင်ရှားအောင်ကို
ဆောင်ဟောတာလို့ မှတ်ပါ... (မှန်ပါ)။

နိတတ္ထ ဒေသနာကျတော့ “သင်္ခါရာ အနတ္တာ”

လို့ ဟောလိုက်တယ်... (မှန်ပါ)။ သင်္ခါရာ-စေတနာဆိုတဲ့ သင်္ခါရက္ခန္ဓာလေးဟာ။ အနတ္တာ-ငါမဟုတ်ဆိုတော့ အနတ္တ ဟုတ်တယ်ပေါ့ဗျာ။ . . . (မှန်ပါ)။ သဘောကျလား... (ကျပါတယ်)။

ဒါဖြင့် စေတနာကလေးဟာ နောက်ကလိုက်နေပါ သလား။ အနတ္တမို့ ပြုတဲ့နေရာမှာဘဲ ချုပ်ပါသလားလို့ မေးရင် ဘယ်နှယ်ဖြေကြမလဲ... (ပြုတဲ့နေရာမှာဘဲ ချုပ်ပါတယ်)။ ဒါဖြင့် အဲဒါမှတ်ထားလိုက်... (မှန်ပါ)။ နော်... (မှန်ပါ)။ သတ္တဝါတွေနဲ့ပြီး နေယျတ္ထဆောင်ပြီးသကာလ၊ သိဖို့ရာ နေရာကျ၊ နေရာကျတဲ့အခါကျတော့ လူသွားရာ အရိပ်ပါ သလိုပေါ့ကွာ၊ သူက နောက်ကလိုက်နေတာဘဲ၊ ကံအမိ၊ ကံအဖနဲ့ မင်းတို့နေကြရတယ်... (မှန်ပါ)။

ကမ္မဿကော-ကံသာလျှင် မိမိဥစ္စာ၊ တစ်ခါတည်း ဘုရားက၊ ကမ္မယောနိ ကမ္မဒါယာဒေါလို့ အင်း-အဘိဏ္ဍသုတ် များ ဟောလိုက်တဲ့ဖြစ်ခြင်း၊ ဒကာ-ဒကာမတို့၊ မယူတတ်လို့ ရှိရင် ကံအပေါ်မှာ သဿတဒိဋ္ဌိဖြစ်နေတယ်... (မှန်ပါ)။ သဘောကျလား... (ကျပါတယ်)။

မယူတတ်လို့ရှိရင်... (ကံအပေါ်မှာ သဿတဒိဋ္ဌိ ဖြစ်နေပါတယ်)။ အင်း.. ကံဘဲ တို့နောက်က အမြဲလိုက်ပြီး သကာလနေတော့ တို့ဘာစိုးရိမ်စရာရှိတုံး၊ တို့ကံကောင်း တွေ

နောက်ကလိုက်နေတာဘဲ၊ ကံအမိ၊ ကံအဖတွေက အမြဲ
စောင့်ရှောက်ပြီးသကာလ နေတယ်ဆိုတော့ သူတို့က
ဘယ်တော့မှ မပျက်မစီးတဲ့တရား၊ တနေ့ကပြောသလို ထိုးလဲ
လိုက်ပြန်ရင် ဆွဲထူတဲ့သဘော... (မှန်ပါ)။

စီးပွားလျော့သွားတယ်ဆိုရင်၊ သူကထည့်ပေးမယ့်
သဘော... (မှန်ပါ)။ မကျန်းမာဘူးဆို သူကနေ ကျန်းမာ
အောင် လုပ်ပေးမယ့်သဘော၊ ဒီမရောက်ပေဘူးလား...
(ရောက်ပါတယ်)။

ရောက်တော့ သူက နောက်ကတစ်ခါတည်း ဒကာ
ဒကာမတွေကို အမေ၊ အဖေ ကလေးလေးသွားတဲ့နောက်ကို
အမေအဖေကနေပြီး သကာလ၊ မလဲမပြုအောင်၊
လက်မောင်းလေး ဆွဲပြီးသကာလ၊ နောက်ကလိုက်နေသလို၊
လိုက်တဲ့အဓိပ္ပါယ်မျိုး၊ ယူထားလို့ရှိရင် ဘာဒိဋ္ဌိဖြစ်ကြမယ်...
(သဿတဒိဋ္ဌိဖြစ်ပါတယ်)။ ရှင်းကြလား၊ (ရှင်းပါတယ်)။

ဗုဒ္ဓဘာသာမှာရှိတဲ့ဒိဋ္ဌိ

အဲဒါ ဗုဒ္ဓဘာသာမှာရှိတယ်လို့ ဘုန်းကြီးကပဲ ယူ
လိုက်ပါတယ်... (မှန်ပါ)။ ဘယ်နှယ်ဆိုကြမလဲ...
(ရှိပါတယ်ဘုရား)။ ဗုဒ္ဓဘာသာမှာရှိတဲ့ ဒိဋ္ဌိဘဲလို့ ဆိုလို့ရှိရင်
ကံပေါ်မှာ သဿတဒိဋ္ဌိရှိနေတယ်၊ ခိုင်မြဲတယ်လို့ယူတဲ့

သဿတဒိဌိရှိ-မရှိ (ရှိပါတယ်)။

ဒါဖြင့် အနတ္တလက္ခသုတ်နဲ့ ညှိလိုက်တဲ့အခါကျတော့ သူမြဲတဲ့တရားလား၊ မမြဲတဲ့တရားလား... (မမြဲတဲ့တရားပါ) သင်္ခါရာ အနတ္တ၊ သင်္ခါရာ ၈ ဟိဒံ ဘိက္ခဝေ အတ္တာ အဘဝိဿံသု တကယ်လို့ မင်းတို့နောက်က လိုက်နေတယ်လို့ဆိုငြားအံ့ ဟုတ်လား၊ ... (မှန်ပါ)။ န ယိဒံ သင်္ခါရာ အာဗာဓာယ သံဝတ္ထေယံ။ ဒီသင်္ခါရလေးဟာ ပျက်စီးစရာ အကြောင်းကို မရှိဘူးတဲ့၊ မင်းတို့နောက်က လိုက်နေလို့ရှိရင် ... (မှန်ပါ)။ ရှိသေးရဲ့လား... (မရှိပါဘူး)။

နစ လဗ္ဘတိ သင်္ခါရေသု၊ ဧဝံ မေ သင်္ခါရာ ဟောန္တု၊ ဧဝံမေ သင်္ခါရာ မာ အဟေသုန္တိ ဒီသင်္ခါရဖြစ်၊ ဒီသင်္ခါရ-က မဖြစ် စေသတည်း၊ အကုသိုလ်စေတနာ ဘယ်တော့မှ မလာစေ သတည်း၊ ကုသိုလ်စေတနာသာ ငါ့နောက်က လိုက်စေ သတည်း ရလား၊ ... (မရပါဘူး)။ မရတော့ ဪဒါဖြင့် အနတ္တဘဲလို့ ဆိုကြပါစို့နော်... (မှန်ပါ)။

နို့ ဘယ်နှယ်ကြောင့် သုတ္တန်ဒေသနာတော်မှာ ဆာယာဝ အနုပါယိနီ ရထဿာဏီဝ ယာယတော၊ ဟောရ ပါလိမ့်မလဲလို့မေးတော့ နေယျတ္ထဆောင်ပြီးသကာလ၊ သတ္တဝါတွေ သိအောင်လို့ ဟောလိုက်တာပါ... (မှန်ပါ)။ ဆောင်ဟောတဲ့ အဓိပ္ပါယ်ဘဲ၊ တိုက်ရိုက်မယူလိုက်ပါနဲ့၊ ကံ

နောက်က တကယ်လိုက်နေတယ်လို့ မယူလိုက်ပါနဲ့. . .
 (မှန်ပါ)။ သဘောကျလား. . . (ကျပါတယ်)။ ဆောင်ဟော
 တဲ့ အဓိပ္ပါယ်နော်. . . (မှန်ပါ)။ တိုက်ရိုက်ယူလိုက်ရင်. .
 (မှားပါတယ်)။ မှားသွားမယ်ဆိုတာ သဘောကျလား. . .
 (ကျပါတယ်)။

အင်း-ဒကာ-ဒကာမတွေ နားကြီးကြီးနဲ့ထောင်ပါ၊ ကံ
 ခြောက်ချက်မဟောခင် ကံကို ရှင်းပေးနေတယ်ဆိုတာ မှတ်
 လိုက်စမ်းပါနော်. . . (မှန်ပါ)။

ဒါဖြင့် တပည့်တော်တို့လုပ်တဲ့ ကံတွေဟာ အဟောသိ
 ကံဘဲဖြစ်ရတော့မလားဘုရားလို့ ဒကာ-ဒကာမတွေက မေးဖို့
 မလိုဘူးလား. . . (လိုပါတယ်)။ ဒကာ-ဒကာမတို့ အဟော
 သိကံလည်း ရှိတာပဲ၊ အဟောသိကံ မဟုတ်တာလည်း
 ရှိတာဘဲလို့ ဘုန်းကြီးကဘဲ အဖြေထုတ်ပါတယ်. . .
 (မှန်ပါ)။ အဟောသိကံလည်း ရှိတာပါတဲ့၊ သဘောကျလား
 . . . (ကျပါတယ်)။ အဟောသိကံ မဟုတ်တာတွေကော
 . . . (ရှိပါတယ်)။

စေတနာ၊ ကံဟာ ဒီနေရာပေါ်ဒီနေရာချုပ်

နို့ အဟောသိကံ မဟုတ်တာ အဟောသိကံတော့
 ရှိပါစေတော့ဘုရား၊ အဟောသိကံ မဟုတ်တာတွေကတော့

ဘယ်လိုများပါလိမ့်မလဲလို့မေးတဲ့အခါကျလို့ရှိရင် ဒီကံဟာ
ဒီမှာပဲချုပ်မယ်... (မှန်ပါ)။

ဆွမ်းတော်တင်တဲ့နေရာမှာ ဆွမ်းတော်တင်တဲ့
စေတနာကံလေးဟာ၊ ဆွမ်းတော်တင်တဲ့နေရာမှာ ချုပ်မယ်
(မှန်ပါ)။ မီးထွန်းတဲ့ စေတနာကံလေးဟာ... (မီးထွန်းတဲ့
နေရာမှာ ချုပ်ပါမယ်ဘုရား)။ မေတ္တာ ပို့တဲ့စေတနာကံလေး
ဟာ... (မေတ္တာပို့တဲ့နေရာချုပ်ပါတယ်)။ ချုပ်တာဘဲ၊
သူ့ဘယ်နည်းနဲ့မှ သတ္တဝါနောက်လိုက်နိုင်ရဲ့လား...
(မလိုက်နိုင်ပါဘူး)။ ကျေနပ်ပလား... (ကျေနပ်ပါတယ်)။
မလိုက်ဘူးဆိုတာ သေချာပြီလား... (သေချာပါတယ်)။

တိုက်ရိုက်ယူလိုက်တော့ တိုက်ရိုက်အဘိဓမ္မာ
ဒေသနာတော် ပုဂ္ဂိုလ်သတ္တဝါမဲ့ဘဲနဲ့ အမှန်ကိုပြောဟောပြီး
သကာလ ယူလိုက်တော့ မလိုက်ပါဘူး... (မှန်ပါ)။ ဒကာ
ဒကာမတို့ ဘယ်လိုဆိုကြမလဲ... (မလိုက်ပါဘူး)။ မလိုက်
ပါဘူး တိုက်ရိုက်ဟောတော့ မလိုက်ပါဘူးလို့ ဆိုတာသာ
မှတ်လိုက်ပါတော့... (မှန်ပါ)။ ရှင်းပြီလား၊ (ရှင်းပါတယ်)။
ဟေး-ဦးသန်းကြီးတို့ ကျေနပ်ကဲ့လား... (ကျေနပ်ပါတယ်)။

အေး-အနတ္တလက္ခဏာသုတ်နဲ့ ညှိပြလိုက်တယ်နော်
... (မှန်ပါ)။ မလိုက်တာ သေချာတယ် မဟုတ်လား...
(သေချာပါတယ်)။ ဘာကြောင့် မလိုက်သတုံးလို့ မေးတဲ့

အခါကျတော့ အို-နာမ်ဓမ္မလည်းဖြစ်၊ အနတ္တလည်း ဖြစ်နေ
လို့ ပုဂ္ဂိုလ်သတ္တဝါနဲ့ သူဘာမှမဆိုင်ဘူး... (မှန်ပါ)။

သူဟာသူ အကြောင်းတိုက်ဆိုင်ပြီးသကာလ စေတနာ
လေးဟာ ဘုရားနဲ့တွေ့လို့ ဘုရားလျှာချင်တဲ့ စေတနာလေးပေါ်၊
ပေါ်တဲ့နေရာဆုံးပြီး... (မှန်ပါ)။ တရားနဲ့တွေ့တော့ တရားနာ
ချင်တဲ့စေတနာလေးပေါ်၊ ပေါ်တဲ့နေရာမှာ... (ဆုံးပါ
တယ်)။ သံဃာနဲ့တွေ့လို့ ဦးတိုက်ချင်တယ်၊ ရှိခိုးချင်တယ်၊
ရှိခိုးချင်တဲ့နေရာမှာဘဲ... (ဆုံးသွားပါတယ်)။ ဒီစေတနာ
လေးချုပ်ရမယ်... (ချုပ်ပါတယ်)။ သဘောကျလား...
(ကျပါတယ်)။

ဒါဖြင့်ဘုရား တပည့်တော်တို့ပြုတာ အဟောသိကံ
ဖြစ်ရတော့မလားလို့မေးတော့ အဟောသိကံတော့ဖြင့်
ဒကာ-ဒကာမတို့ နိဗ္ဗာန်မရောက်သေးရင် အဟောသိကံ
တော့ မဖြစ်သေးပါဘူး... (မှန်ပါ)။ အပရာပရိယဝေဒနီ
ယ ကံတွေကရှိသေးတာကိုး... (မှန်ပါ)။ ဥပပဇ္ဇဝေဒနီယ
ကံတွေက ရှိသေး၊ အဟောသိကံတော့ မဖြစ်ပါဘူးလို့
ဘုန်းကြီးကလည်း ဖြေပါတယ်... (မှန်ပါ)။ သဘောကျလား၊
(ကျပါတယ်)။

သူတော့ မလိုက်တာအမှန်ဘဲ... (မှန်ပါ)။ သူ
တော့ မလိုက်တာ အမှန်ပါဘဲဆိုတာကော သဘောကျ

လား... (ကျပါတယ်)။ ကိုင်း-ဒါဖြင့် သူမလိုက်ဘဲနဲ့၊
ဘယ်လိုများ တပည့်တော်များ အကျိုးပေးပါလိမ့်မလဲလို့
မေးဖို့ မလိုဘူးလား၊ (လိုပါတယ်)။

အို-ဒီလိုဒီလိုဒကာ-ဒကာမတို့ ဒီမှာ လူနာမ်ရုပ်နဲ့
လူစေတနာတည်းဟူသော လူသန္တာန်ပေါ်တဲ့ စေတနာတည်း
ဟူသော နာမ်စေတနာတည်းဟူသော နာမ်ကနေပြီး ကာယကံ
နဲ့ လှူလိုက်တန်းလိုက် ပေးလိုက်ကမ်းလိုက်တယ်နော် ...
(မှန်ပါ)။ အဲ့ဒီတော့ ဒါ ကာယကံဆိုကတည်းက ကာယကံက
စေတနာ၊ ကာယဒွါရမှာဖြစ်ဖို့ ရုပ်တရားတွေကော မပါပေဘူး
လား... (ပါပါတယ်)။

ဝစီကံဆိုတာ စေတနာ မဟုတ်လား... (ဟုတ်ပါ
တယ်)။

အသံတွေက ရုပ်မနေဘူးလား... (မှန်ပါ)။ ဝစီကံ၊
သဘောကျလား၊ (ကျပါတယ်)။ မနောကံဆိုတာ မနောက
ကံဘဲမဟုတ်လား... (ဟုတ်ပါတယ်)။ အင်း-သူနဲ့
သဟဇာတဖြစ်တဲ့ မနောရုပ်ဆိုတာကော မရှိဘူးလား...
(ရှိပါတယ်)။ အင်း-စိတ်ထဲပြီးချင်ပြီးသကာလ လာတဲ့
မနောရုပ်တွေလည်းရှိရက် [လျက်] ပါဘဲ။ (မှန်ပါ)

အဲ့ဒီတော့ ဒီနာမ်ရုပ်ဟာ ဒီနေရာမှာဘဲ ချုပ်တယ်လို့
ဒကာ-ဒကာမတွေက ဆုံးဖြတ်ချက် ချပါ... (မှန်ပါ)။ ဘုရား

ရှိခိုးတယ်၊ စေတနာရော ရုပ်ရော ဘုရားရှိခိုးတဲ့နေရာချုပ်
တယ်... (မှန်ပါ)။ တရားနာတဲ့စေတနာနဲ့ တရားနာတဲ့
ရုပ်ဟာ... (ချုပ်သွားပါတယ်)။ တရားနာတဲ့ နေရာမှာဘဲ
ချုပ်လိုက်ပါတော့... (မှန်ပါ)။ မနောထဲမှာ ဝမ်းမြောက်ပြီး
သကာလနေတဲ့ ဘုရားလှူထားတဲ့ ဝမ်းမြောက်တဲ့စေတနာ
ကလေးတွေ၊ သံဃာလှူထားလို့ ဝမ်းမြောက်တဲ့ စေတနာ
လေးတွေ၊ ဝမ်းမြောက်တဲ့စိတ်နဲ့ ဝမ်းမြောက်တဲ့သောမနဿ
ရုပ်တွေဟာလည်း ဒကာ၊ ဒကာမတို့ ဝမ်းမြောက်တဲ့နေရာ
ချုပ်တာပါဘဲ... (မှန်ပါ)။ မလိုက်ဘူးနော်... (မှန်ပါ)။

အလားတူပေါ်တာ မလိုက်ဘူး

မလိုက်လို့ရှိရင်ဖြင့် ဘယ်လိုဖြစ်ရမှာတုန်းလို့ မေးဖို့
မလိုဘူးလား (လိုပါတယ်)။ တပည့်တော်တို့ အကျိုးပေးတွေ
ကလည်း အထင်အရှားဘုရားဆို၊ အို-ဒကာဒကာမတို့
သူတော့ မလိုက်တာအမှန်ဘဲ၊ သို့သော် သူနဲ့အလားတူ ပေါ်
တယ်လို့သာ မှတ်လိုက်... (မှန်ပါ)။ လိုက်တာလား၊
ဟိုမှာ အလားတူ ပေါ်တာလား၊ (အလားတူ ပေါ်တာပါ)။
လိုက်တော့မလိုက်ဘူး... (မလိုက်ပါ)။ သဘောကျလား
(ကျပါတယ်)။ လိုက်တော့လိုက်ကဲ့လား... (မလိုက်ပါဘူး)။
ဘယ်လိုပေါ်တာပါလိမ့်... (အလားတူပေါ်ပါတယ်)။

ဒီမှာ သန့်သန့်ရှင်းရှင်းနာမ်ရုပ်နဲ့၊ သန့်သန့်ရှင်းရှင်း
စေတနာနဲ့၊ သန့်သန့်ရှင်းရှင်းရုပ်နဲ့ ရေတွေဘာတွေချိုး အဝတ်
အစားပါ လဲပြီးမှ၊ လှူဒါန်းပေးကမ်းခဲ့သည်ရှိသော်၊ ဟိုမှာ
ဒီနာမ်ရုပ်ဟာ ဒီမှာချုပ်ပြီး၊ ဟိုမှာနာမ်ရုပ်ကလည်း၊ ဟိုမှာ
သန့်သန့်ရှင်းရှင်းစေတနာနဲ့ သန့်သန့်ရှင်းရှင်း နာမ်ရုပ်ပဲ ပေါ်
ရတယ်... (မှန်ပါ)။ သဘောကျလား... (ကျပါတယ်)။

ဒါဖြင့် ဒကာ-ဒကာမတို့ အလားတူပေါ်တာကိုသာ
ဆိုတာပါ၊ နောက်ကလိုက်နေတယ်ဆိုတာ နေယျတ္ထလို့ မှတ်
လိုက်စမ်းပါ... (မှန်ပါ)။ နေယျတ္ထဆိုတာ ဆောင်ယူတာ
နော်... (မှန်ပါ)။ တကယ်တော့ လိုက်ပါရဲ့လား...
(မလိုက်ပါဘူး)။ ရှင်းကြလား... (ရှင်းပါတယ်)။

အေး-ဒါကြောင့် တစ်နေ့ကလည်း ပြောခဲ့ရတယ်

အနန္တရနိရုဒ္ဓါ စိတ္တစေတသိကာ ဓမ္မာ၊ ပဋ္ဌပန္နာနံ စိတ္တ
စေတသိကာနံ ဓမ္မာနံ အနန္တရပစ္စယေန ပစ္စယောဆိုတော့
အရင်နာမ် အရင်စိတ်စေတသိက်ချုပ်ပြီးသကာလတဲ့
နောက်စေတသိက် နောက်စိတ်စေတသိက်ပေါ်တာပါဘဲ
... (မှန်ပါ)။ သဘောကျလား... (ကျပါတယ်)။ အရင်
စိတ်၊ စေတသိက်... (ချုပ်သွားပါတယ်)။ သူနဲ့အလားတူ
ဘာပေါ်ပါလိမ့်... (စိတ်စေတသိက်ပေါ်ပါတယ်)။ နောက်
စိတ်စေတသိက်ပေါ်ပေါ့... (မှန်ပါ)။ ဒီမှာဒီနေရာ ဒီနာမ်

ရုပ်ချုပ်ပြီးသကာလ နောက်ဘဝကျတော့ ဘာတွေများ ဖြစ်ပါလိမ့် . . . (နောက်နာမ်ရုပ်ပေါ်ပါတယ်)။ နောက်နာမ်ရုပ်ပေါ်တာဘဲရှိတယ်၊ အလားတူပေါ်တယ် . . . (မှန်ပါ)။ သဘောကျလား . . . (ကျပါတယ်)။

အင်း၊ ဒီကနာမ်ရုပ်ကတော့ ဒီတင်ပြတ်တယ်နော် . . (မှန်ပါ)။ ကောင်းပြီ ဒါဖြင့် ဒကာ-ဒကာမတို့ သဿတရှင်းပါသလား . . . (ရှင်းပါတယ်)။ ခိုင်တယ်မြဲတယ်လို့ ယူသေးရဲ့လား . . . (မယူတော့ပါဘူး)။ မယူတော့ဘူး ဒါဖြင့် ဩော် အလားတူပေါ်မှုကို လိုက်တယ်လို့ ဆိုတာကိုးလို့ ပြင်ပြီးမှတ်လိုက်စမ်းပါ . . . (မှန်ပါ)။

အလားတူပေါ်မှုကို လိုက်တယ်လို့ ဘုရားက သိလွယ်အောင်လို့ ဆောင်ပြီးသကာလ ဟောလိုက်ခြင်းဖြစ်ပါတယ်၊ စင်စစ်တော့ဖြင့် မလိုက်ပါဘူး၊ အလားတူပေါ်တာနဲ့ ဒကာ ဒကာမတို့လိုက်တယ်လို့ထင်ရအောင် ဉာဏ်ထဲမှာ အင်း ဉာဏ်နုတဲ့ပုဂ္ဂိုလ်အတွက်မှာဖြင့် ဆောင်ဟောလိုက်ခြင်းဖြစ်ပါတယ်၊ စင်စစ်သဖြင့် ဒီမှာလုပ်တဲ့ နာမ်ရုပ်သည် ဟိုဘဝဟိုခဏာ ဒီခဏာတောင် မလိုက်ပါဘူးလို့ မှတ်လိုက်စမ်းပါ . . . (မှန်ပါ)။ ကျေနပ်ပြီလား . . . (ကျေနပ်ပါတယ်)။ လိုက်ကဲ့လား . . . (မလိုက်ပါဘူး)။ မလိုက်လို့ကောတဲ့ သူ့သတ္တိတော့ ကင်းပါရဲ့လားဆိုတော့ အလားတူပေါ်တာကြည့်လိုက်တော့၊

ဪဒါဖြင့် အလားတူပေါ်တာ ကြည့်လိုက်တော့ ဒကာ
ဒကာမတို့ ချုပ်တာလည်း အမှန်ဘဲ၊ အလားတူဖြစ်တာလည်း
အမှန်ဘဲဆိုတော့ ဥစ္ဆေဒဒိဋ္ဌိကော ရှိသေးရဲ့လား...
(မရှိပါဘူး)။

ဒါဖြင့် မလိုက်တာသိလို့ သဿတစင်ပါတယ်...
(မှန်ပါ)။ သဘောကျလား... (ကျပါတယ်)။ အလားတူ
ပေါ်တာသိရသဖြင့် ဪသတ္တိ အကြောင်းအကျိုးလေး
တော့လည်း ဆက်နေသေးတယ်ကိုး ဆိုတာလေးကတော့
လည်း ရှိနေသောကြောင့် ဥစ္ဆေဒဒိဋ္ဌိလည်း စင်ပါတယ်...
(မှန်ပါ)။ သဘောကျလား... (ကျပါတယ်)။ သဿတ
ဒိဋ္ဌိကော... (စင်ပါတယ်)။

မလိုက်မှန်းသိတဲ့အတွက်... (ဥစ္ဆေဒဒိဋ္ဌိစင်ပါ
တယ်)။ မလိုက်မှန်းသိတဲ့အတွက်... (သဿတဒိဋ္ဌိစင်
ပါတယ်)။ ရမ်းဖြေလို့ မရဘူး၊ ဒီဥစ္စာ အင်မတန် နူးညံ့တဲ့
တရား၊ ... (မှန်ပါ)။ မလိုက်မှန်းသိတဲ့အတွက် ...
(သဿတဒိဋ္ဌိ-စင်ပါတယ်)။ အလားတူ ပေါ်တာသိရတဲ့
အတွက်၊ ... (ဥစ္ဆေဒဒိဋ္ဌိစင်ပါတယ်)။

အဲဒီလိုမြင်မှသာလျှင် ဒကာ-ဒကာမတို့ အတည့်ကြီး
တည့်တော့တယ်ဆိုတာ၊ သေသေချာချာမှတ်ပါ... (မှန်ပါ)

တည့်ပြီလား... (တည့်ပါပြီ)။ ကောင်းပြီ ဒါက ပဋ္ဌာန်းနဲ့
ညှိလိုက်တော့မှ ပိုပြီးရှင်းတယ်... (မှန်ပါ)။

အခေါ်ကဗုဒ္ဓဘာသာ အယူက သဿတဒိဋ္ဌိ

သုတ္တန်နည်းနဲ့ နေယျတ္ထဆောင်ဟောထားတာ၊
ခင်ဗျားတို့က၊ ယူလိုက်လို့ရှိရင် သဿတဒိဋ္ဌိ၊ ဗုဒ္ဓဘာသာ၊
အခေါ်ဗုဒ္ဓဘာသာ၊ အယူမှာ သဿတဒိဋ္ဌိ ဖြစ်နေတယ်...
(မှန်ပါ)။ အခေါ်မှာ... (ဗုဒ္ဓဘာသာပါ)။ အယူမှာ၊ (သဿ
တဒိဋ္ဌိ ဖြစ်နေပါတယ်)။

ဒကာ-ဒကာမတို့ ထူးထူးခြားခြား သိရပြီ...
(သိရပါဘုရား)။ ထူးထူးခြားခြား သိရပြီနော်... (မှန်ပါ)။

အဲ့ဒါ ဘယ်ပါဠိတော်မှာ လာသတုန်း မေးဖို့ လိုလာ
တယ်နော်၊ (မှန်ပါ)။ ဒီလိုယူတတ်တယ်ကွဆိုတာ ဘုရားက၊
ဘုရားသခင်ကိုယ်တော်မြက်ကြီး၊ သာဝတ္ထိပြည်၊ ဇေတဝန်
ကျောင်း သီတင်းသုံးပြီးသကာလ နေတဲ့အခါကျလို့ရှိရင်...

အားလုံး အနတ္တတွေကို သူဟောနေတယ်၊ ရူပံ
အနတ္တာ၊ ဝေဒနာ အနတ္တာ၊ သညာ အနတ္တာ၊ သင်္ခါရာ
အနတ္တာ၊ ဝိညာဏံ အနတ္တာ ဟောတော့-

ရဟန်းတစ်ပါးက ဒီထဲမှာ သူက ဘဝတဏှာကရှိတဲ့
ရဟန်း၊ ပညာကလည်း မရှိ၊ နောက်ဘဝကိုလည်း သူက

ခင်တွယ်တဲ့ ဘဝတကျာကလည်း ရှိပြီးသကာလနေတော့၊ ဒီ
ရဟန်းက စိတ်ကူးပေါ်လာတယ်။ ဒီရဟန်းက ဘယ်အချိန်
ဘယ်လိုပေါ်လာတုန်းဆိုလို့ရှိရင်ဖြင့်တဲ့-

တေန ခေါ် ပန သမယေန အညတရော ဘိက္ခု စေတ
သော ပရိဝိတက္ကော ဥဒပါဒိ၊ ရူပံ အနတ္တာ၊ ဝေဒနာအနတ္တာ၊
ဝိညာဏံ အနတ္တာ၊ အနတ္တကတာနိ ကမ္မာနိ။

အနတ္တကတာနိ=ငါမဟုတ်သည်ပြုအပ်ကုန်သော။
ကမ္မာနိ=ကံတို့သည်။ ကမ္မတ္တာနံ=ကံသာလျှင် မိမိဥစ္စာ
အဖြစ်သို့။ ဖုသန္တိ=ယူကုန်၏။

ဪ - ဘုရားက အကုန်အနတ္တတဲ့၊ ခန္ဓာငါးပါး
အကုန်အနတ္တတရားဟောလိုက်တော့ဖြင့် ဘာမှအားကိုးရာ
မရှိတော့ပါလား၊ သံသရာသွားဖို့ရာ ဘာမှအားကိုးရာ မရှိ
တော့ပါလား၊ သူ့စိတ်ထဲ ဒီလိုဖောက်လာတယ်... (မှန်ပါ)။
သဘောကျလား... (ကျပါတယ်)။

အကုန်အနတ္တ ဟောလိုက်တော့ သူ့ဘာမှ အားကိုး
ရာမရှိတော့ဘူးလို့ သူမယူပေဘူးလား... (ယူပါတယ်)။
အဲ့ဒီလို သူကဖောက်ပြန်ပြီးသကာလ မောင်နိုင်တို့ ကိုမြင့်တို့
ယူလိုက်တယ်... (မှန်ပါ)။ ဪ - ကံဘဲ ငါ့ဟာရှိတော့မှာ
ဘဲ... (မှန်ပါ)။ ဆိုပြီး ယူလိုက်တယ်... (မှန်ပါ)။ ကံ
ကမ္မတ္တာနံ=ကံသာလျှင် ငါ့အရာငါ့အဖြစ်သို့။ ဖုသန္တိ=ရောက်

ကုန်၏။ ကံ၊ သာလျှင် ငါ၊ တခါတဲ ငါ၏ဥစ္စာ၊ ဒါတစ်ခုဘဲ ငါ၊
ငါ ဒါဟာကံဘဲ၊ ငါယူလာတာဘဲ၊ ကျန်တာတွေ အကုန်
အနတ္တဘဲတဲ့... (မှန်ပါ)။ ဆိုတော့ ဘာဒိဋ္ဌိဖြစ်သွားလဲ...
(သဿတဒိဋ္ဌိဖြစ်သွားပါတယ်)။

အဲဒီတင်မှ ဘုရားသခင်ကိုယ်တော်မြတ်ကြီးက၊
ဪ ငါတရားပွဲထဲမှာ ဘဝတဏှာကြီးစိုးတဲ့ ရဟန်း ပါနေပါ
လား... (မှန်ပါ)။ ဘုရားက ရိပ်မိတယ်... (မှန်ပါ)။
ဘုရားက အဲဒီတော့မှ ဘုရားသခင် ကိုယ်တော်မြတ်ကြီးက-

ဣဓ ဧကစ္စော ဌာနံဧတံ ဝိဇ္ဇတိ ဣဓ ဧကစ္စော
အဝိဟာ အဝိဇ္ဇာဂတော တဏှာမိပကေယျေန စေတသာ
ဗုဒ္ဓသာသနံ အကိဓာဝန္တိ မညေယျံ ဆိုပြီးတော့ ဘုရားက
ပါဠိတော်ထုတ်လိုက်တယ်။

ဪ ငါဘုရားတရားဟောနေတဲ့အထဲမှာ ဒီထဲမှာ
ဘဝတဏှာမစွန့်နိုင်တဲ့ ပုဂ္ဂိုလ်က ကံဘဲ ငါ့ဥစ္စာလို့၊ ငါလုပ်
ရတော့မှာဘဲလို့ သူယူပေါ့ကိုး၊ ပညာကလည်း မရှိ၊ အဝိဇ္ဇာ
ကလည်းများ၊ ဘဝတဏှာကလဲ မစွန့်သေးတဲ့ပုဂ္ဂိုလ်မို့၊ ကံကို
ငါ့ဥစ္စာ၊ ကံဘဲငါ အားကိုးပြီးသကာလ၊ ကံဘဲငါ့ဥစ္စာရှိတော့
တယ်လို့ ငါဘုရားဟောတဲ့ အနတ္တကျော်ပြီးတော့ အတ္တဘက်
ပြေးသွားပါပေါ့လားလို့ ဘုရားက အသေအချာသိတယ်...
(မှန်ပါ)။ သဘောပါလား... (ပါပါတယ်)။

ငါဘုရားဟောတဲ့ အနတ္တကို၊ သူ့အတ္တလို့ ကံကို အတ္တလို့ ယူလိုက်ပါပေါ့လားလို့ ဘုရားသခင်ကိုယ်တော်မြတ်ကြီးက ဒီအချိန်မှာ ရဟန်းအကြောင်းကို ကိုယ်တော်မြတ်ကြီး၏ သဗ္ဗညုတဉာဏ်ထဲမှာ ပေါ်လာတယ်နော်. . . (မှန်ပါ)။

ပေါ်တာနဲ့ ငါဘုရား၏ တရားတော်ကို ကျော်လွန်ပြီးသကာလ၊ ပြေးလွှားပြီးသကာလ၊ ပညာကမရှိ၊ အဝိဇ္ဇာကများ. . .

တဏှာက ဘုံဘဝတွယ်တာတဲ့ပုဂ္ဂိုလ်မို့ ဒီကံကို ငါအားကိုးရတော့မှာဘဲလို့ ယူတာဟေး. . . (မှန်ပါ)။

ဒကာ-ဒကာမတို့ ခင်ဗျားတို့ အကုန်ထိကုန်တာဘဲ (မှန်ပါ)။ မထိဘူးလား. . . (ထိပါတယ်)။ အသေအချာ စဉ်းစားကြည့်စမ်း. . . (ထိပါတယ်)။ အသေအချာ ထိတယ်ဆိုတာ ပေါ်ကြလား. . . (ပေါ်ပါတယ်)။ ခင်ဗျားတို့ ဘာမှ အားကိုးစရာ မရှိတော့ဘူး၊ ကံဘဲဘုရား၊ ဦးပါလေးတို့ ဒီတိုင်း မနေဘူးလား. . . (နေပါတယ်)။

ကံပေါ်မှာအတ္တဒိဋ္ဌိယူနေကြတယ်

ဒါဖြင့် ခင်ဗျားတို့သည် တခြားဟာ အနတ္တယူတယ်၊ ကံပေါ်မှာ ခင်ဗျားတို့ အတ္တဒိဋ္ဌိမယူဘူးလား. . . (ယူပါတယ်)။ အတ္တဒိဋ္ဌိဆိုတော့ ကံကတော့ မပျက်တော့ဘူးဆိုပြီး

အတ္တဒိဋ္ဌိထဲမှာ သဿတဒိဋ္ဌိကလည်း တွဲလျက်ကြီး ဖြစ်မနေ
ဘူးလား . . . (နေပါတယ်)။

အဲဒီလို ဘုရားတရားဟောရင်းကို အနတ္တဟောရင်း
မတ်တတ်နဲ့ သူက ကံအတ္တယူပြီး သကာလ သွားလို့ ဘုရားက
ချက်ချင်းဖော်ရတယ် . . . (မှန်ပါ)။ ငါဘုရား၏ ဉာဏ်တော်
ကို သူတွေ့ရင်း ကျော်လွန်ပြီးသကာလ၊ အနတ္တတွေ ဟော
နေပါလျက်သားနဲ့၊ အားကိုးရာမရှိတော့တဲ့ ဒီဘဝမှာ
အားကိုးရာ မရှိတော့ဘူးဆို၊ ဘဝတဏှာက ကြီးစိုးနေတဲ့
ပုဂ္ဂိုလ်မို့ ပညာကလည်းနဲ့၊ အဝိဇ္ဇာကလည်းများ၊ ဘဝတဏှာ
ကလည်း ကြီးထွားနေတဲ့ပုဂ္ဂိုလ်မို့၊ ကံကိုအတ္တလို့ ငါဘုရား
တရားပွဲထဲ ယူနေပါပေါ့လား၊

ငါဘုရား၏ တရားတော်တွေကို ပြေးလွှားရတဲ့
အဓိပ္ပါယ်၊ အတိဓာဝန္တိ မညေ၊ လွန်ပြီးသကာလ ယူသွားတဲ့
အဓိပ္ပါယ်၊ ဒီထဲ ရဟန်းတစ်ပါးပါနေပါပေါ့လား . . . (မှန်ပါ)။
ဘုရားက အသေအချာထုတ်ဖော်ပြောရတယ် . . . (မှန်ပါ)။
သဘောကျလား . . . (ကျပါတယ်)။ ဒါခန္ဓဝဂ္ဂသံယုတ်ပါဠိတော်
ခန္ဓဝဂ္ဂ သံယုတ်ပါဠိတော်-နော် . . . (မှန်ပါ)။

ကိုင်း-ဒါဖြင့် ဒကာ- ဒကာမတို့ အဲဒီတင်မှ ဘုရား
သခင် ကိုယ်တော်မြတ်ကြီးက ဘယ်လိုဟောရပါတုံးလို့
မေးတဲ့အခါ၊ မင်း-ကံ-ကံကိုအတ္တလို့မယူနဲ့ဟေ့၊ ကံကို

အတ္တလို့ မယူနဲ့၊ ကံသည်ကားလို့ဆိုလို့ရှိရင်ဖြင့် သင်္ခါရက္ခန္ဓာ
ကွ၊ သင်္ခါရက္ခန္ဓာဖြစ်သောကြောင့် အနတ္တလို့သာ ယူကွ။ . .
(မှန်ပါ)။ ဒီမှာပြန်ဟောရတယ်၊ ကံကိုဘာရယ်လို့ ယူကြ
မလဲ. . . (အနတ္တလို့ ယူရပါမယ်)။ အနတ္တလို့ ယူကြစမ်း
ပါ ဒကာ-ဒကာမတို့၊ သဘောကျလား. . . (ကျပါတယ်)။

ခုနက အလားတူပေါ်တာကို သိသဖြင့်လည်း ဒီကံ
ဟာ မလိုက်ဘူးဆိုတာ မသေချာဘူးလား. . . (သေချာပါ
တယ်) အလားတူပေါ်ပါတယ်၊ ဒီဟာ တစ်ခုမှ မလိုက်ဘူး
ဆိုတာ ဒကာဒကာမတွေ ရိပ်မိပြီလား. . . (ရိပ်မိပါဘုရား)။

ကိုင်း-ဒါဖြင့် ဟောဒီဘက်က ဖယောင်းတိုင်လေး
တစ်တိုင် မီးထွန်းတယ် ဒကာ-ဒကာမတို့၊ မီးကလေးနဲ့နော်
. . . (မှန်ပါ)။ ဒီဖယောင်းတိုင်လေးက မီးမပါတဲ့ ဖယောင်း
တိုင်၊ သို့သော် မီးခြစ်မခြစ်ချင်တာနဲ့ အားလုံးဒကာဒကာမ
တို့ ဒီဖယောင်တိုင်လေး ကိုင်လိုက်လို့ ဒီဖယောင်းတိုင်သွား
ညှိ၊ ညှိပြီးဒီနေရာမှာဘဲ တည်လိုက်တယ်၊ မီးနှစ်တိုင်
ဖြစ်သွားဘူးလား. . . (ဖြစ်သွားပါတယ်)။ ဒါက ပထမ
အတိုင်နော်. . . (မှန်ပါ)။ ဒါက. . . (ဒုတိယအတိုင်ပါ)။

ဒုတိယမီးသည်၊ ဒကာ-ဒကာမတို့ ဒုတိယမီးသည်
ကားလို့ဆိုလို့ရှိရင်ဖြင့် ပထမမီးလိုက်လာတာလားလို့ မေးလို့
ရှိရင် ဘယ်နှယ်ဖြေကြမလဲ. . . (မဟုတ်ပါဘူး)။ ပထမမီး

လာတာလား... (မဟုတ်ပါဘူး)။ လိုက်လာခဲ့သည်
ရှိသော် ပထမမီး ငြိမ်းပြီးနေရမယ်... (မှန်ပါ)။ လိုက်လာ
ရင် ပထမမီး ဘာဖြစ်ရမလဲ... (ငြိမ်းရပါမယ်)။ သဘောကျ
လား... (ကျပါတယ်)။ သူလဲငြိမ်းရဲ့လား... (မငြိမ်းပါ
ဘူး)။ သူလဲတောက်တယ်... (မှန်ပါ)။ ဒီမှာလဲ ဖယောင်း
တိုင်နဲ့ မီးနဲ့ဘဲ... (မှန်ပါ)။ ဒီမှာကော... (ဖယောင်းတိုင်
နဲ့ မီးနဲ့ပါ)။

ဖယောင်းတိုင်နဲ့ မီးနဲ့ဘဲဘဲ ဒကာဒကာမတို့
ဒီဖယောင်းတိုင်နဲ့ ဒီမီးဟာ လိုက်လာမယ်ဆိုလို့ရှိရင်လည်း
ကဲ ဖယောင်းတိုင်တော့ အသာထားပါတော့ ဒီမီးလိုက်လာ
မယ်ဆိုရင် ပထမမီးငြိမ်းဖို့သင့်တယ်... (မှန်ပါ)။ မသင့်ဘူး
လား... (သင့်ပါတယ်)။ သင့်ပြီးသကာလနေတော့ ဒီလိုဘဲ
ငြိမ်းပါလား... (မငြိမ်းပါဘူး)။

ဪ-မငြိမ်းတဲ့အခါကျလို့ရှိရင် ဒကာ-ဒကာမတို့
ဘယ်လိုမှတ်ကြရမတုန်းလို့ မေးတဲ့အခါကျတော့ လုံးဝ
မလိုက်လာဘူးသာ ယူပစ်... (မှန်ပါ)။ ရှင်းကြလား...
(ရှင်းပါတယ်)။ ဘယ်လိုယူကြမယ်... (လုံးဝမလိုက်ပါဘူး)
လုံးဝမလိုက်လာလို့ သူ့သတ္တိကင်းပါရဲ့လား မေးပြန်တော့...
(မကင်းပါဘူး)။ မကင်းလို့ ဒီမီးဟာ ဒုတိယမီးမှာ လာတောက်
နေတယ်... (မှန်ပါ)။ လိုက်လည်း မလိုက်ဘူး... (မှန်ပါ)။

သတ္တိတော့... (မကင်းပါဘူး) အလားတူလို့... (သိရပါမယ်)။ အဲဒါအလားတူ ကျေးဇူးပြုတာလို့သာ မှတ်ရမယ်။ ဒီမီးလုံးဝမလိုက်ဘူး... (မှန်ပါ)။ သဘောပါပြီလား... (ပါပါတယ်)။ လိုက်ပါရဲ့လား... (မလိုက်ပါဘူး)။

အဲဒီအတိုင်းဘဲပေါ့။ မူလတဏှာလိုက်ကိုမလိုက်ဘူး... (မှန်ပါ)။ သဘောကျလား... (ကျပါတယ်)။ ဒီလိုအလားတူတော့ဖြင့်... (ပေါ်ပါတယ်)။ ပေါ်တယ်ဆိုတဲ့ သဘောတော့ ကျေနပ်ပါပြီလား... (ကျေနပ်ပါတယ်)။ ဒါဖြင့် ဒီလိုယူလိုက်တဲ့အခါကျလို့ရှိရင်ဖြင့် ကံလည်း အနတ္တဘဲ (မှန်ပါ)။

ကမ္မံ ဝိပါကဿ

ဒါကိုဖြင့် လက်လွှတ်မပစ်လိုက်ပါနဲ့... (မှန်ပါ)။ ရှင်းပြီလား... (ရှင်းပါတယ်)။ ကံကို ဘယ်လိုယူကြမယ် (အနတ္တပါ)။ အနတ္တလို့သာယူလိုက်တော့ အနတ္တဖြင့် အတ္တသတ္တိ အကုန်ရုပ်သိမ်းသွားတာဘဲဆိုပြီး သကာလ၊ ခုနက သူနဲ့သဘောတူမျိုး ပေါ်ပါလိမ့်မတုန်း၊ နောက်အကျိုးတရားတွေ ဘယ်နှယ်ကြောင့် ပေါ်ပါလိမ့်မလဲ။ ကမ္မံ ဝိပါကဿဆိုတော့ ဘုရားကလည်း ခွဲထားတာဘဲ၊ ကမ္မံ-က-ကံဘဲ၊ ဝိပါကဿ-က-အကျိုးကွ၊ မတူဘူးကွ။ ကံက

အကြောင်း တရား၊ ဝိပါက က... (အကျိုးတရားပါ)။
မတူဘူးလို့ ပြောသားဘဲ... (မှန်ပါ)။

ကံလိုက်လာလို့ရှိရင် ကံနဲ့ဝိပါကနဲ့ ရောနေမှာပေါ့...
(မှန်ပါ)။ ရောရဲ့လား... (မရောပါဘူး)။ ဒါဖြင့် ကံက
ကံနေရာချုပ်ခဲ့... (မှန်ပါ)။ ဝိပါက က ထိုက်သလို
ပေါ်... (မှန်ပါ)။ သဘောကျလား... (ကျပါတယ်)။
ကံက ကံနေရာမှာ... (ချုပ်ခဲ့ပါတယ်)။ ဝိပါက,က...
(ထိုက်သလို ပေါ်ရပါတယ်)။ ထိုက်သလိုပေါ်ရတယ် ဆိုတာ
ကော ကောင်းကောင်းကျေနပ်ပလား... (ကျေနပ်ပါတယ်)။
ရှင်းပြီနော်... (ရှင်းပါတယ်)။ တူရော တူရဲ့လား...
(မတူပါဘူး)။ ဒီတော့ ကံဆိုတာ အကြောင်း တရား၊ ဝိပါက
ဆိုတာ... (အကျိုးတရားပါ)။

အကြောင်းအကျိုးသာ သတ္တိချင်းဆက်တယ်

ဒါဖြင့် အကြောင်းအကျိုးသာ ဒကာ-ဒကာမတို့
သတ္တိချင်းဆက်တယ်၊ နည်းနည်းမှ ဒီကံဟာ ဒီအထဲမပါ
ဘူး... (မပါပါဘူး)။ ပါသေးရဲ့လား... (မပါပါဘူး)။
ဘာဖြစ်လို့တုံး အကြောင်းနဲ့အကျိုးကိုး... (မှန်ပါ)။
အကြောင်းက နာမ်တရား၊ ဟုတ်လား... (မှန်ပါ)။
အကြောင်းက စေတနာဆိုတဲ့ နာမ်တရားဟုတ်လား...
(မှန်ပါ)။

အဲဒီတော့ အကျိုးတရားဆိုတာ၊ သူ့ကြောင့်ဖြစ်တဲ့
ဝိပါက်တရားတွေ၊ ဝိပါက်နဲ့ပတ်သက်တဲ့ ရုပ်တွေကို မခြားနား
ဘူးလား... (ခြားနားပါတယ်)။ ရှင်းပြီလား... (ရှင်းပါ
တယ်)။

ကောင်းပြီ ဒါဖြင့် ကံဟာအနတ္တဘဲ၊ သဘောကျလား
(ကျပါတယ်)။ ကံအမိ၊ ကံအဖ တို့နောက်လိုက်နေတယ်ဆိုတဲ့
အယူဟာဖြင့် ဆောင်ဟောခြင်းကြောင့် ဒကာ-ဒကာမတို့
ဝိပဿနာအားထုတ်တဲ့အခါမယ် ဒီအယူမဖြုတ်လို့ရှိရင်
ခင်ဗျားတို့ အတ္တဒိဋ္ဌိနဲ့ သဿတဒိဋ္ဌိကခံနေလို့ မဂ်ဖိုလ်ရကြ
မယ်မဟုတ်ဘူး... (မှန်ပါ)။ ရှင်းပြီလား... (ရှင်းပါ
တယ်)။ ကောင်းကောင်းကျေနပ်ပြီလား... (ကျေနပ်ပါ
တယ်)

အင်း တော်တော်အရေးကြီးလို့ ပြောနေတယ်လို့၊
နာရီကုန်ခံပြီးပြောနေတယ်၊ နာရီဝက်ရှိသွားပြီ... (မှန်ပါ)။
တော်တော်အရေးကြီးလို့ပြောတယ်ဆိုတာကော ကျေနပ်ပ
လား... (ကျေနပ်ပါတယ်)။

ဗုဒ္ဓဘာသာမှာ ဒီဥစ္စာ အတော်ကိုဘဲ ဒီလိုဆရာ
ကောင်း သမားကောင်းနဲ့ လယ်လယ်ပယ်ပယ် အကြောင်း
အကျိုးဆက်ပြီး ကျမ်းအမျိုးမျိုးနဲ့ အကိုးအကား... ထားပြီး
မပြ၊ မသ ခဲ့သော် ဗုဒ္ဓဘာသာမှာ သဿတဒိဋ္ဌိရှိတယ်..

(မှန်ပါ)။ သဘောကျလား... (ကျပါတယ်)။ ဘာရှိနေလဲ
(သဿတဒိဋ္ဌိရှိပါတယ်)။ ကမ္မဝါဒီသဿတဒိဋ္ဌိ... (မှန်ပါ)။
ကျေနပ်ကြပါပြီလား... (ကျေနပ်ပါတယ်)။

ကျေနပ်ကျလို့ရှိရင်ဖြင့် ကံဟာအနတ္တဘဲနော်...
(မှန်ပါ)။ လုံးဝ ဒါဖြင့် အကျိုးမပေးတော့ဘူးလားဆိုတော့
အကျိုးတော့ပေးတယ်တဲ့... (မှန်ပါ)။ ဟုတ်လား၊ (မှန်ပါ)။
သူတော့ လိုက်မလာဘူး... (မလိုက်ပါဘူး)။ ဒီလိုတော့
ယူကြပါ (မှန်ပါ)။ ရှင်းကြပြီလား... (ရှင်းပါတယ်)။
ကောင်းပြီ ဒါဖြင့် ဒီအခန်းကို ဒီတွင်ရပ်ပါတော့နော်...
(မှန်ပါ)။

ကံခြောက်မျိုး

အင်္ဂုတ္တိုရ်ကို ပြပါတော့မယ်၊ အားလုံးခြောက်ချက်၊
ဒကာ-ဒကာမတို့နော်၊ အင်္ဂုတ္တိုရ်မှာ မနေ့က အာသဝခြောက်
မျိုးပြခဲ့သလို ဒီမှာလဲခြောက်မျိုးပြရဦးမှာ၊ ကံခြောက်မျိုးကို
ဟောရဦးမှာ... (မှန်ပါ)။ သဘောကျလား... (ကျပါ
တယ်)။

၁။ စေတနာဆိုတဲ့ ကံကိုသိမှုက တစ်နံပါတ်... (မှန်ပါ)။

၂။ စေတနာဖြစ်ကြောင်းသိနေတာ... (မှန်ပါ)။

နှစ်နံပါတ်

- ၃။ စေတနာလေးထူးခြားပုံသိမှုက . . . (သုံးနံပါတ်)
- ၄။ စေတနာလေး၏ အကျိုးပေးသိမှုက . . .
(လေးနံပါတ်)။ လေးနံပါတ် . . သဘောကျလား . .
(ကျပါတယ်)
- ၅။ စေတနာလေး၏ ချုပ်ရာကို သိမှုက . . . (ငါးနံပါတ်)
- ၆။ စေတနာလေးချုပ်ရာအကျင့်ကို သိမှုက . . .
(ခြောက်နံပါတ်)။
မနေ့ကအတိုင်းလာတာဘဲ . . . (မှန်ပါ)။ သဘော
ကျလား (ကျပါတယ်)။

ကံကိုသိမှု

ကောင်းပြီ ဒီခြောက်ချက်တော့ ဒကာ၊ ဒကာမတွေ
ဆုံးအောင်ကို ပြောပါမယ် . . . (မှန်ပါ)။ ဒါဖြင့် ကံကို သိရ
မယ်ဆိုတော့ ကံသည် ဒကာဒကာမတို့ ကာယကံ၊ ဝစီကံ၊
မနောကံ . . . (မှန်ပါ)။

ကိုယ်နဲ့ပြုလုပ်တဲ့ ဥပမာမယ် ဘုရားပန်းတွေလဲကြ
တယ်၊ အင်း-ကာယကံ မနေ့ဘူးလား . . . (နေပါတယ်)။
တော်တော်ကြာ ဩကာသ၊ ဩကာသနဲ့ ပန်းကပ်တဲ့အခါကျ
တော့ ဘယ်နှယ်ပါလိမ့် . . . (ဝစီကံပါ)။ အင်း-ပြန်သွားတဲ့
အခါကျတော့ ကိုယ့်ပန်းလေးတွေကို ဟိုက အာရုံပြုပြီးသကာ

လတွေးလုံးကလေး လာနေတဲ့အခါကျတော့ ဘယ်နှယ်
ဖြစ်မတုန်း... (မနောက်ပါ)

ဪ-ဒါဖြင့် ဒကာ-ဒကာမတို့ ကံသုံးပါးဆိုတာ
သဘောကျလား... (ကျပါတယ်)။ ပန်းတွေဘာတွေ ရေလဲ
ဆေးနေတုန်းကတော့ ဘာတဲ့... (ကာယကံပါ)။ အင်း-
တော်ကြာကျတော့ အရှင်ဘုရားအား ပန်းလှူပါ၏ဆိုတော့
ဘာတဲ့... (ဝစီကံပါ)။ ဒီနေ့ လှူရတန်းရတာဖြင့် ကျေနပ်
လိုက်တာ... (မနောက်ပါ)။ ကံသုံးပါး၊ ကံသုံးပါး၊ အဲ့ဒီ
စေတနာသုံးခု၊ ကာယကံ၊ ဝစီကံ၊ မနောက်ကံ၊ ကံသုံးပါး
သိပြီနော်... (မှန်ပါ)။

ကမ္မ-ကံကို ရှေးဦးစွာသိရမယ်လို့ တစ်နံပါတ်အဖြေ
ဖြင့် မောင်နိုင်တို့၊ ကိုမြင့်တို့ထွက်သွားပြီ... (မှန်ပါ)။ ကံ
ဘယ်နှစ်မျိုးပါလဲ... (သုံးမျိုးပါ)။ စေတနာချည်းဘဲနော်
(မှန်ပါ)။ ကာယကံလည်း ကာယဒွါရမှာဖြစ်တဲ့စေတနာဘဲ၊
(မှန်ပါ)။ ဝစီကံကော... (ဝစီဒွါရမှာဖြစ်တဲ့စေတနာပါ)။
ဝစီဒွါရမှာဖြစ်တဲ့ကံဘဲ၊ (မှန်ပါ)။ မနောက်ကော...
(မနောဒွါရမှာ ဖြစ်တဲ့စေတနာပါ)။ မနောဒွါရမှာဖြစ်တဲ့
စေတနာဘဲ... (မှန်ပါ)။ သဘောကျလား... (ကျပါ
တယ်)။ စေတနာသုံးမျိုးရှိတယ်ပေါ့နော်... (မှန်ပါ)။

ကံမြစ်ကြောင်းကိုသိမှု

ဒီကံ ဘယ်သူ့ကြောင့်များ ဖြစ်ပါလိမ့်မလဲလို့ ဒကာ-ဒကာမတို့ မေးဖို့မလိုဘူးလား... (လိုပါတယ်)။ အဲ့ဒါ သိရဦးမယ်ကွ၊ ဒီကံဘယ်သူ့ကြောင့်ဖြစ်တယ်ဆိုတာ သိရဦးမယ်ဆိုတော့ ဒကာ-ဒကာမတို့ ဒီကံဘယ်နှယ်ကြောင့် ကံဟာအလိုလိုပေါ်လာတယ်ဆိုရင် အဟောတုံကဒိဋ္ဌိ ဖြစ်ဦးမယ်... (မှန်ပါ)။

အင်း-ဒီကံဘယ်သူ့ကြောင့် ဖြစ်ပါလိမ့်မလဲဆိုတဲ့ အကြောင်းကို မင်းတို့သိရမယ် နိဗ္ဗေဓိကသုတ်ကို ထိုးထွင်း သိရမယ်တဲ့... (မှန်ပါ)။

သဘောကျလား... (ကျပါတယ်)။ ဈေးထဲသွားတဲ့ အခါ ပန်းနဲ့မျက်လုံးနဲ့တွေ့တဲ့အခါကျတော့ ဝယ်လိုတဲ့စေတနာ၊

ဒါဖြင့် တွေ့တာက ဖဿ၊ ဝယ်တဲ့စေတနာက ကံ... (မှန်ပါ)။ ဒါဖြင့် ကံဘယ်သူ့ကြောင့်ဖြစ်တုန်း... (ဖဿကြောင့် ဖြစ်ပါတယ်)။ မတွေ့တာ လှူချင်ပါတယ်လို့ လာကြရဲ့လား... (မလာပါဘူး)။ မကြားဘူးတာ ကြားချင်တယ်လို့... (မရှိပါဘူး)။

ဒါဖြင့် ဒကာ-ဒကာမတို့ တွေ့တာမှ လှူချင်တယ်... (မှန်ပါ)။ သဘောကျလား... (ကျပါတယ်)။ မြင်တာမှ... (လှူချင်ပါတယ်)။ ကြားတာမှ... (လှူချင်ပါတယ်)။

လှူချင်တယ် ဆိုတဲ့စေတနာဟာ ဒကာဒကာမတို့ တွေ့ပြီးမှ လှူချင်တဲ့သဘော ဆိုတာ သေချာပါသလား.. . (သေချာပါတယ်)။ ကံဘယ်သူ့ ကြောင့်ဖြစ်တုန်း.. . (ဖဿကြောင့် ဖြစ်ပါတယ်)။

ဪဒါဖြင့် ကံသုံးပါး ဖဿကြောင့်ဖြစ်တယ်လို့ မှတ်လိုက် (မှန်ပါ)။ ရှင်းပြီလား.. . (ရှင်းပါတယ်)။ ကံသုံးပါး ဘယ်သူ့ကြောင့် ဖြစ်ရလဲ.. . (ဖဿကြောင့် ဖြစ်ပါတယ်)။

အင်း-တစ်ခါတလေများ စဉ်းစားကြည့်စမ်းပါလား၊ ကိုယ့် စားနေရင်းမတ်တတ်နဲ့ ဟင်းလေးက ကိုယ့်ပါးစပ် ထဲမှာ တွေ့ပြီဆိုမှ ဖြင့်လေ ဟာ-ဘုန်းကြီးကပ်ချင်လိုက်တာ ဟုတ်လား၊ သံဃာတွေကပ်ချင် လိုက်တာ၊ ဟောကပ်ချင်တဲ့ စေတနာ ပေါ်လာတယ်.. . (မှန်ပါ)။ လျှာပေါ်မှာတွေ့ ရင်.. . (ပေါ်ပါတယ်)။ မတွေ့ရင် (မပေါ်ပါဘူး)။ တွေ့တာ က ဘာပါလိမ့်.. . (ဖဿပါ)။ အင်း-လှူချင်တာက ကံ.. . (ကံ)။ လှူချင်တဲ့စေတနာလေးက . . . (ကံ)။ ကံ။

ကံဘယ်က လာသတုံး

ဒါဖြင့်ဒကာ-ဒကာမတို့ ကံ ဘယ်ကလာသတုံး.. . (ဖဿက လာပါတယ်)။ မှတ်ထား၊ မှတ်ထားနော်.. . (မှန်ပါ)။ ကံ၏ အကြောင်း ဘယ်သူ့ပါလိမ့်.. . (ဖဿပါ)။

ကျေနပ်ပြီလား... (ကျေနပ်ပါတယ်)။

ဒါဖြင့် မျက်လုံးနဲ့တွေ့တဲ့ မျက်လုံးနဲ့တွေ့လို့ အင်း-
လှူချင်တာ ပေးချင်တာ၊ ကမ်းချင်တာ-ဆဲချင်တာ၊
မောင်နိုင်မရှိဘူးလား... (ရှိပါတယ်)။ အဲဒီစေတနာတွေဟာ
တွေ့လို့ဖြစ်တာ... (မှန်ပါ)။ မတွေ့ရင်... (မဖြစ်ပါဘူး)။
မနောထဲမှာတွေ့လည်း မနောထဲမှာဖြစ်တဲ့ စေတနာကြောင့်
မနောကံဖဿကြောင့်ဖြစ်တဲ့ စေတနာဘဲ... (မှန်ပါ)။
ဆိုနိုင်ကြပြီလား... (ဆိုနိုင်ပါတယ်)။

ကဲ-ဒကာ-ဒကာမတို့ ကံဟူသ၍ ဘယ်သူ့ကြောင့်
ဖြစ်... (ဖဿကြောင့် ဖြစ်ပါတယ်)။ မတွေ့တဲ့ပုဂ္ဂိုလ်ဖြစ်ကို
ဖြစ်ကဲ့လား... (မဖြစ်ပါဘူး)။ ကောင်းပြီ ဒါဖြင့် နှစ်နံပါတ်
နားလည်ပြီ... (မှန်ပါ)။

ကံ၏ထူးခြားပုံသိမှု

ကံထူးပုံပြောဦး ပြောပါဦးတဲ့ဘုရားသခင် ကိုယ်တော်
မြတ်ကြီးက၊ ကံဟာတော်တော်ထူးတယ်... (မှန်ပါ)။
ကံ၏ထူးခြားပုံ မင်းတို့သိထားရဦးမယ်... (မှန်ပါ)။ ကံ၏
ထူးခြားပုံ သိထားတော့ ကံဟာတဲ့ ငရဲရောက်စေတတ်တဲ့
ကံလည်း ရှိတယ်လို့ မှတ်ထားရမယ်... (မှန်ပါ)။ တိရစ္ဆာန်
ရောက်စေတတ်တဲ့ကံ... (ရှိပါတယ်)။ ပြိတ္တာရောက်စေ

တတ်တဲ့ကံ . . . (ရှိပါတယ်)။ လူ့ပြည်၊ နတ်ပြည် ရောက်စေ
တတ်တဲ့ကံ . . . (ရှိပါတယ်)။ ဗြဟ္မာပြည် ရောက်စေတတ်တဲ့
ကံ . . . (ရှိပါတယ်)။

ဪ ကံဟာ ဒီလိုထူးခြားပါလားလို့ မှတ်ထား
ပါ . . . (မှန်ပါ)။ သဘောကျလား . . . (ကျပါတယ်)။

ကံဟာ လူ့ပြည်၊ နတ်ပြည်အပါယ်လေးပါး အလုံးစုံ
ရောက်စေတတ်တဲ့ ကံရယ်လို့ ကံထူးထူးခြားခြား များများ
စားစား မရှိဘူးလား . . . (ရှိပါတယ်)။

ကံ၏အကျိုးပေးသိမှု

ကောင်းပြီ ဒါဖြင့်-တစ်၊ နှစ်၊ သုံး၊ နားမလည်သေး
ဘူးလား (နားလည်ပါတယ်)။ နားလည်တဲ့အခါ စတုတ္ထ
အချက်က ကံသည် ကံ၏အကျိုးပေးကိုသိရမယ် . . .
(မှန်ပါ)။ သဘောကျလား . . . (ကျပါတယ်)။

ကံ၏အကျိုးပေးသိရမယ်ဆိုတော့ ဒကာ-ဒကာမတို့
ဒီကံ၏ အကျိုးပေးက၊ ခုနစ်ရက်၊ ခုနစ်လ၊ ခုနစ်နှစ်အတွင်း
အကျိုးပေးတဲ့ ဒိဋ္ဌဓမ္မကံဟာ၊ ဒိဋ္ဌဓမ္မအကျိုးပေးတာဟာ
လည်း ကံကြောင့်ဖြစ်တယ် . . . (မှန်ပါ)။ သဘောကျလား
. . . (ကျပါတယ်)။

ဒုတိယဘဝ သေသည်၏အခြားမဲ့မှာမှ အကျိုးပေး

မည့် ကံဟာလည်း မရှိပေဘူးလား... (ရှိပါတယ်)။ ဪ
ဥပပဇ္ဇဝေဒနီယကံနော် ... (မှန်ပါ)။ နိဗ္ဗာန်မရောက်မီ
စပ်ကြား အကြောင်းအခွင့် သင့်ခဲ့သော် ဒီကံပင်ချုပ်ငြား
သော်လည်း အလားတူ အကျိုးပေးဖို့ရှိ၊ မရှိ... (ရှိပါ
တယ်)။ အဲဒါက အပရာပရိယဝေဒနီယကံဆို၊ အပရာပရိယ
ဝေဒနီယ အကျိုးပေး... (မှန်ပါ)။ ဆိုတော့ ကံ၏အကျိုး
သည် ခုနစ်ရက်၊ ခုနစ်လ၊ ခုနစ်နှစ်အတွင်း အကျိုးပေး၊
အကျိုးပေးတစ်မျိုး... (မှန်ပါ)။ ကံအကျိုးပေးဟာလေ...
(မှန်ပါ)။

ဒုတိယဘဝအကျိုးပေးမှာက... (တစ်မျိုးပါ)။
နိဗ္ဗာန်မရမီ စပ်ကြားအကျိုးပေးမှာက... (တစ်မျိုးပါ)။
အဲဒီလိုကံမှာ အကျိုးပေးဘယ်နှယ့်မျိုးရှိတုံး၊ (သုံးမျိုးပါ)။
ဪဒါဖြင့် မောင်နိုင်တို့ ကိုမြင့်တို့ လေးနံပါတ်ကျအောင်
မင်းတို့နားလည်ပြီ... (မှန်ပါ)။ တစ်က ကံသုံးပါး...
(မှန်ပါ)။ နှစ်က ဖဿ (မှန်ပါ)။ သဘောကျလား... (ကျပါ
တယ်)။ သုံးကသူ့အကျိုးပေးတွေ ဒီထူးခြားပုံ သိရမယ်ဆို
သောကြောင့် လူ့ပြည်၊ နတ်ပြည်၊ ဗြဟ္မာ့ပြည်တွေ အင်း-
ကံအကျိုးပေးတွေကို ဒီလူ့ပြည်၊ နတ်ပြည်ဗြဟ္မာ့ပြည်တည်း
ဟူသော ကံ၏ထူးခြားပုံကိုကော မသိဘူးလား (သိပါတယ်)။

အကျိုးပေးကြည့်လိုက်တော့ ခုနက ဒိဋ္ဌဓမ္မအကျိုး

ပေး... (မှန်ပါ)။ ဒုတိယဘဝအကျိုးပေး... (မှန်ပါ)။
 နိဗ္ဗာန်မရမီစပ်ကြားအကျိုးပေး... (မှန်ပါ)။ အကျိုးပေး
 ဘယ်နှစ်မျိုးရှိလဲ... (သုံးမျိုးပါ)။ ကောင်းပြီ-ဒါမှတ်ထား
 လိုက်ပါ။ ကဲ-ဒါဖြင့် လေးနံပါတ်ကျအောင် ဒကာ-ဒကာမ
 တွေ နားမလည်သေးဘူးလား... (နားလည်ပါတယ်)။
 နိဗ္ဗေဓိကသုတ်တဲ့ ဒကာ-ဒကာမတွေ ထိုးထွင်းပြီး သိရမယ်
 နော်၊ (မှန်ပါ) ဒါဟာ အခုပြောတာတွေက ရှေ့ပိုင်းကရှင်းတာ
 လို့ မောင်နိုင်တို့မှတ်ရမယ်... (မှန်ပါ)။

ကံချုပ်ရာကိုသိမှု

အင်း-ကိုင်း ငါးခုမြောက်ကျလာတော့ ဘာသိရမှာ
 တုံးလို့မေးဖို့မလိုဘူးလား... (လိုပါတယ်)။ ကံချုပ်တာကို
 သိရမယ်... (မှန်ပါ)။ ဪ-ကံချုပ်ရာကို သိရမယ်
 ဆိုတော့ ကံချုပ်ရာ သိရမယ်ဆိုတော့ ကံဟာ ဒကာ-ဒကာမ
 တို့ နိဗ္ဗာန်ကျလို့ရှိရင်ဖြင့် ကံဟာ-နိဗ္ဗာန်၊ နိဗ္ဗာန်ဆိုတဲ့
 နေရာဌာနဟာ ကံချုပ်တဲ့နေရာ... (မှန်ပါ)။

နိဗ္ဗာန်ဟာ ဘာပါလိမ့်... (ကံချုပ်တဲ့နေရာပါ)။

မှတ်ထား၊ မှတ်ထား၊ မှတ်ထား၊ ဒါတော်တော်
 အရေးကြီးလာပြီ၊ (မှန်ပါ)။ နိဗ္ဗာန်ဟာ ဘာပါလိမ့်...
 (ကံချုပ်တဲ့နေရာပါ)။ ဪ-ဒါဖြင့် ကံချုပ်တာကိုလည်း

သိရမယ်ဆိုတော့ ဪနိဗ္ဗာန်မှ ချုပ်တာကိုး... (မှန်ပါ)။

ဒါကြောင့် ဘုရားသခင်ကိုယ်တော်မြတ်ကြီးက “ကုသလာကုသလံ ဇဟံ” ကုသလံ အကုသလံ၊ ကုသိုလ်၊ အကုသိုလ်ကို။ အဟံ-ငါသည်။ ဇဟံ-စွန့်လိုက်ပြီ ကွ ကံချုပ် ပြီ... (မှန်ပါ)။ ဘုရားဖြစ်တော့ ဘယ်နှယ်နေတုန်း... (ကံချုပ်ပါတယ်)။ မချုပ်ဘူးလား... (ချုပ်ပါတယ်)။ စွန့် လိုက်ပြီကွ၊ ဟ ဘာနဲ့စွန့်လိုက်တုန်း ကိုယ်တော်ကြီးလို့ မေးတဲ့ အခါကျတော့မှ မဂ္ဂင်ပေါ်လို့ စွန့်လိုက်တာ (မှန်ပါ)။ သဘော ကျလား... (ကျပါတယ်)။ အင်း-ကံဟာ ဘယ်လိုကြောင့် ချုပ်ပါလိမ့်... (မဂ္ဂင်ပေါ်လို့ချုပ်တာပါ)။

မဂ္ဂင်ပေါ်လို့ချုပ်တယ်၊ မဂ်မရသေး ဒီကံဟာ ဒကာ- ဒကာမတို့ ခုနစ်ရက်၊ ခုနစ်လ၊ ခုနစ်နှစ်အတွင်း အကျိုးပေး မယ်... (မှန်ပါ)။ ဒုတိယဘဝကော၊ (အကျိုးပေးပါမယ်)။

ကဲ-ဒါဖြင့် ခုနစ်ရက်၊ ခုနစ်လ၊ ခုနစ်နှစ်အတွင်း အကျိုးပေးခဲ့သော် ကာကဝလ္လိယတို့လို ဟုတ်လား... (မှန်ပါ)။ ပုဏ္ဏတို့လို အကျိုးပေးနေမယ်ဆိုလို့ရှိရင်လည်းတဲ့၊ ရွှေတုံးတွေ အကျိုးပေးလို့ ရွှေတုံးဘာသစ္စာဖွဲ့မလဲ... (ဒုက္ခသစ္စာပါ)။ နောက်ဘဝအကျိုးပေးတော့ ရုပ်နာမ် မလာဘူးလား... (လာပါတယ်)။ ဘာသစ္စာလာမယ်... (ဒုက္ခသစ္စာ လာပါမယ်)။

ကံချုပ်မှ၊ ဒုက္ခချုပ်မယ်

နိဗ္ဗာန်မရမီစပ်ကြား အကျိုးပေးရင်လဲ ရုပ်နာမ်ပေါ်၊
မပေါ်၊ . . . (ပေါ်ပါတယ်)။ ပေါ်ခဲ့သော် ဘာသစ္စာ . .
(ဒုက္ခသစ္စာပါ)။

ဪ ခါဖြင့် ကံ၏ အကျိုးပေးတွေကို၊ ကံမချုပ်လို့
ရှိရင် ဒကာ-ဒကာမတို့ အကျိုးပေးချုပ်ပါ့မလား . . . (မချုပ်
ပါဘူး)။ ဒါဖြင့် ကံချုပ်မှ ဘာချုပ်မလဲ . . . (အကျိုးပေးချုပ်
မှာပါ)။ တိုတိုပြောကြစို့၊ ကံချုပ်မှ ဒုက္ခသစ္စာချုပ်မယ် . . .
(မှန်ပါ)။ ကံမချုပ်ရင် . . . (ဒုက္ခသစ္စာမချုပ်ပါဘူး)

သေသေချာချာ နားကြီးကြီးနဲ့ထောင်ပါဆိုတာကို
လည်း အစောကြီးကလည်း သတိပေးခဲ့တယ်နော် . . .
(မှန်ပါ)။ ခင်ဗျားတို့ အားကိုးနေတဲ့ ကံမချုပ်သ၍ ကာလ
ပတ်လုံး ဒုက္ခမချုပ်ဘူး . . . (မှန်ပါ)။ သဘောကျလား . . .
(ကျပါတယ်)။ ခင်ဗျားတို့ အားကိုးနေတဲ့ကံဟာ မချုပ်သ၍
ကာလပတ်လုံး (ဒုက္ခမချုပ်ပါဘူး)။ ကြည့်လေ သူက . .
ခုနစ်ရက် အကျိုးပေးတဲ့အကျိုးပေးတစ်မျိုး . . . (မှန်ပါ)။
ဒုတိယ ဘဝအကျိုးပေးတဲ့ . . . (တစ်မျိုးပါ)။ ရုပ်နာမ်တွေ
ချည်းဘဲ မလာပေဘူးလား . . . (လာပါတယ်)။ အင်း၊
နိဗ္ဗာန်မရမီစပ်ကြား အကျိုးပေးတွေကကော၊ (နောက်တစ်မျိုး
ပါ)။ ဘာတွေတုံး အဲ့ဒါ (ကံတွေပါ)။ အင်း ဒီလိုရမ်းပြောလို့

မရဘူး၊ ဒုက္ခသစ္စာဘဲ... (မှန်ပါ)။ သဘောကျလား...
 (ကျပါတယ်)။ ဒုက္ခသစ္စာဘဲဆိုတာ ကျေနပ်ပြီလား...
 (ကျေနပ်ပါတယ်)။ ဒါဖြင့် ကံမချုပ်ခဲ့သော် ဒုက္ခသစ္စာ
 မချုပ်ဘူး... (မှန်ပါ)။ ရှင်းပြီလား... (ရှင်းပါတယ်)။
 ကံ မချုပ်ခဲ့သော်... (ဒုက္ခသစ္စာ မချုပ်ပါဘူး)။ ဒါဖြင့်
 ကံချုပ်ရာဌာနဟာ ဘာလဲ... (နိဗ္ဗာန်ပါ)။

ကံချုပ်ရာအကျင့်သိမှု

ဒါဖြင့် ဒကာ-ဒကာမတို့ ချုပ်ရာချုပ်ကြောင်း အကျင့်
 မကျင့်ဘဲနဲ့ ဒီကံမချုပ်ဘူးနော်... (မှန်ပါ)။ ရှင်းပြီလား...
 (ရှင်းပါတယ်)။ ချုပ်ရာချုပ်ကြောင်း အကျင့်ကို မကျင့်ခဲ့သော်
 (ကံမချုပ်ပါဘူး)။

အဲ-ဒါဖြင့် မဂ္ဂင်ရှစ်ပါး အလုပ်ကိုလုပ်မှ ဒီကံချုပ်မယ်
 (မှန်ပါ)။ ဒီကံချုပ်မှ ဒုက္ခသစ္စာဘာတုံး... (ချုပ်မှာပါ)။
 သဘောပါလား... (ပါပါတယ်)။ ဒါဖြင့် နောက်ဆုံးပိတ်
 အလုပ်မလုပ်ရပေဘူးလား... (လုပ်ရမှာပါ)။

ဒါကြောင့် ဘုရားသခင်ကိုယ်တော်မြတ်ကြီးက, “ရူပ
 သဉ္စေတနာ လောကေ သဒ္ဓသဉ္စေတနာ လောကေ ဧတ္ထေသာ
 တဏှာ” ကွ သူမချုပ်လို့ရှိရင် နောက်ကတဏှာလိုက်တယ်
 ... (မှန်ပါ)။ သဘောကျလား... (ကျပါတယ်)။

“ဥပ္ပဇ္ဇမာနာ ဥပ္ပဇ္ဇတိ နိပ္ပဇ္ဇမာနာ နိပ္ပဇ္ဇတိ ရူပသဉ္ဇေတနာ
 လောကေ သဒ္ဓသဉ္ဇေတနာ၊ လောကေ ဂန္ဓသဉ္ဇေတနာ
 လောကေ ပဟိယမာနာ ပဟိယတိ ဆိုတဲ့ဥစ္စာ ဒီစေတနာချုပ်
 အောင်လုပ်ရမှာ... (မှန်ပါ)။ သဘောကျလား... (ကျပါ
 တယ်)။

ကိုင်း-ဒါဖြင့် ခင်ဗျားတို့ သံသရာထဲမှာဖြင့် အကျိုး
 ပေးပြီးသကာလ သူကနေ အလားတူပေါ်အောင် လုပ်နေ
 တာဖြင့် အခုနာမ်ရုပ်မျိုး နောက်နာမ်ရုပ်ပေါ်အောင် လုပ်နေ
 တာ ဘယ်သူပါလိမ့်မတုံးဆိုတာ လက်သည်ရှာစမ်း...
 (ဖဿပါ)။ စေတနာ... (မှန်ပါ)။ သဘောကျလား...
 (ကျပါတယ်)။

အခုနာမ်ရုပ်အလားတူ နောက်နာမ်ရုပ်ပေါ်အောင်
 လုပ်နေတာ... (စေတနာပါ)။ ဒါဖြင့် နောက်ပေါ်တဲ့
 နာမ်ရုပ် ဘာသစ္စာဖွဲ့ကြမယ်... (ဒုက္ခသစ္စာပါ)။ အဲဒီနာမ်
 ရုပ်မပေါ်ချင်လို့ရှိရင် ဒီစေတနာဆုံးအောင် လိုက်ရမယ်...
 (မှန်ပါ)။ သဘောကျလား... (ကျပါတယ်)။ ဒီစေတနာ
 ချုပ်အောင် လုပ်ရမယ်... (မှန်ပါ)။ မလုပ်ရပေဘူးလား...
 (လုပ်ရမှာပါ)။

ဒီစေတနာမချုပ်ရင် သူနဲ့ပတ်သက်တဲ့ ဒုက္ခသစ္စာက
 ... (မချုပ်ပါဘူး)။ ချုပ်နိုင်ပါ့မလား... (မချုပ်နိုင်ပါဘူး)

သဘောပါပြီလား... (ပါပါတယ်)။ ဒါဖြင့် ဘုရားသခင် ကိုယ်တော်မြတ်ကြီးကလည်း၊ ဒီစေတနာကိုဘဲတဲ့ “ဧတ္ထေ သာတဏှာ ပဟိယမာနာ ပဟိယတိ” ကွာတဲ့ ဒီစေတနာကြောင့် ဖြစ်မည့်တဏှာတွေကလည်း အမျိုးမျိုး အဖုံဖုံ ရှိနေတော့ ဒီတဏှာ ချုပ်ချင်လို့ရှိရင် ဒီစေတနာချုပ်အောင် လုပ်ရလိမ့် မယ်... (မှန်ပါ)။

အင်္ဂုတ္တိုရ်ကျတော့ ဒီစေတနာဆုံးအောင် လုပ်ရမယ် တဲ့... (မှန်ပါ)။ သဘောကျလား... (ကျပါတယ်)။ ဒါဖြင့် ခင်ဗျားတို့ သန္တာန်သွားချင်တဲ့ စေတနာလေးပေါ်လာ၊ စေတနာဖြစ်ပျက်ရှု... (မှန်ပါ)။ ပြောချင်တဲ့စေတနာပေါ် လာ... (ပြောချင်တဲ့စေတနာဖြစ်ပျက်ရှုရမှာပါ)။ ပြောချင် တဲ့စေတနာဖြစ်ပျက်ရှုနော်... (မှန်ပါ)။ အင်း စားချင်တဲ့ စေတနာလေးပေါ်လာ... (စားချင်တဲ့စေတနာဖြစ်ပျက် ရှုရမှာပါ)။ အိပ်ချင်တဲ့စေတနာလေးပေါ်လာ... (အိပ်ချင် တဲ့စေတနာဖြစ်ပျက်ရှုရမှာပါ)။

အကုန်ရှု၊ အကုန်ရှု၊ အကုန်ရှု... (မှန်ပါ)။ သဘောပါကြလား... (ပါပါတယ်)။ မရှုရင် တော်ပါ့မလား (မတော်ပါဘူး)။ မရှုလို့ရှိရင် သူက ဒိဋ္ဌဓမ္မသော်လည်းကောင်း လာလိမ့်ဦးမယ်... (မှန်ပါ)။

ဥပပဇ္ဇသော်လည်းကောင်း... (လာမှာပါ)။

အပရာပရိယသော်လည်းကောင်း၊ (လာမှာပါ)။ ဒါဖြင့်
စေတနာချုပ်အောင် စေတနာ၊ စေတနာကို ဒကာ
ဒကာမတို့ ဘုရားသခင် ကိုယ်တော်မြတ်ကြီးကလည်း၊
ဓမ္မာနုပဿနာသတိပဋ္ဌာန် ရူပသဉ္စေတနာ လောကေ၊ သဒ္ဓ
သဉ္စေတနာ လောကေနဲ့ လာလိုက်တာ၊ ဧတ္ထေသာတဏှာ
ပဟိယမာနာ ပဟိယတိဆိုတော့ တဏှာပယ်ရမှာ မဟုတ်
ဘူး၊ ဒီစေတနာ ဖြစ်ပျက်ရှုရမှာ... (မှန်ပါ)။

ဒီစေတနာ ဖြစ်ပျက်ရှုလိုက်လို့ရှိရင်၊ စေတနာ့နောက်
က တဏှာလာသေးရဲ့လား... (မလာပါဘူး)။ စေတနာ၏
အကျိုးပေးတွေကော... (မလာပါဘူး)။ မလာတော့ ဒီ
စေတနာသည် ဒကာ-ဒကာမတို့ ကျုပ်တို့ဘာလုပ်ရမှာတုံး
လို့မေးဖို့ မလိုဘူးလား... (လိုပါတယ်)။

အင်း-ကျုပ်တို့သည် အနိစ္စ၊ ဒုက္ခ၊ အနတ္တရှုရလိမ့်မယ်
... (မှန်ပါ)။ ဘာလုပ်ကြရမယ်... (အနိစ္စ၊ ဒုက္ခ အနတ္တ
ရှုရပါမယ်)။ အနိစ္စ-ဒုက္ခ-အနတ္တနဲ့ရှုလို့ရှိရင် ဒီစေတနာကို
စေတနာဖြစ်ပျက်မြင်အောင် လုပ်ရလိမ့်မယ်... (မှန်ပါ)။
စေတနာဖြစ်ပျက်မုန်းအောင် (လုပ်ရပါမယ်)။ အင်း-စေတနာ
ဖြစ်ပျက်ဆုံးအောင် (လုပ်ရမှာပါ)။

လုပ်မှသာလျှင် ဘာပေါ်မယ်ထင်တုံး... (နိဗ္ဗာန်
ပေါ်မှာပါ)။ နိဗ္ဗာန်ပေါ်မယ်၊ စေတနာချုပ်မယ်၊ စေတနာချုပ်

ရင် ဘာပေါ်မယ်ထင်တုံး... (နိဗ္ဗာန်ပေါ်မှာပါ)။ နိဗ္ဗာန်
ပေါ်မယ်ဆိုတာကော သဘောကျလား... (ကျပါတယ်)။

ကောင်းပြီဒါဖြင့် ဒကာ-ဒကာမတို့ သံသရာခရီးထဲ
မှာဖြင့် သံသရာလမ်းဆုံးကို ပြောကြပါစို့ဆိုတော့ စေတနာ
ချုပ်မှ ဒုက္ခသစ္စာချုပ်မယ်... (မှန်ပါ)။ စေတနာမချုပ်ရင်
(ဒုက္ခသစ္စာမချုပ်ပါဘူး)။ အင်း-ဒါ နားကြီးကြီးနဲ့ ထောင်မှ
နော်... (မှန်ပါ)။ ဦးခန့်တို့ ဦးပါလေးတို့ သေသေချာချာ
နားကြီးကြီးနဲ့ထောင်ပါ... (မှန်ပါ)။ ရှင်းပြီလား...
(ရှင်းပါတယ်)။

ရုပ်နာမ်ရှိနေရင်စေတနာကရှိနေမှာပဲ

ကိုင်း-ဒါတပည့်တော်တို့ ကိုယ်ပိုင်လုပ်ဖို့ မလိုတော့
ဘူး ဒီလိုလည်း မယူလိုက်နဲ့... (မှန်ပါ)။ ဒီလိုလည်း မယူနဲ့
တဲ့ စေတနာ ဒီခင်ဗျားတို့ ရုပ်နာမ်ရှိနေရင် စေတနာက
ရှိနေမှာဘဲ... (မှန်ပါ)။ မရှိပေဘူးလား... (ရှိပါတယ်)။
ရှိနေလို့ ရှိရင် ဒီစေတနာသည်ကားဆိုလို့ရှိရင် ကျုပ်တို့သည်
မချုပ်လို့ရှိရင်လည်း စေတနာလမ်းဆုံး မလိုက်နိုင်လို့ရှိရင်
လည်း သူ့အကျိုး ပေးတွေက ကျုပ်တို့ဒုက္ခသစ္စာတွေ လာနေ
ဦးမှာဘဲ... (မှန်ပါ)။ မလာပေဘူးလား... (လာပါတယ်)။
လာတော့ ဒီစေတနာ ဘာလုပ်ရမှာလဲ... (ဖြစ်ပျက်ရှုရ

မှာပါ။ ဖြစ်ပျက် ရှုရမယ်၊ သူ့ကိုချုပ်ဆုံးအောင် လိုက်ရမယ်
 . . . (မှန်ပါ)။ မလိုက်ရလား . . . (လိုက်ရပါမယ်)။

အဲဒီတော့ သဟဇာတမှာတဲ့ စေတနာပါတယ်ဆိုလို့
 ရှိရင်လည်း စေတနာသည် ရုပ်ကိုဖြစ်စေတဲ့ စေတနာဖြင့်
 ရုပ်ပါလာမယ် . . . (မှန်ပါ)။ ဒါဖြင့် စေတနာရှုလို့ရှိရင်
 စေတနာ ကနာမ် . . . (မှန်ပါ)။ သူကဖြစ်စေတာက ရုပ် . .
 (မှန်ပါ)။ သဘောကျလား . . . (ကျပါတယ်)။ စေတနာ
 ရှုလိုက်လို့၊ စေတနာရှုလိုက်လို့ စေတနာမုန်းလို့ရှိရင် ဒီရုပ်
 မုန်းပြီးသားကျတယ် . . . (မှန်ပါ)။ စေတနာကို ဖြစ်ပျက်မြင်
 လို့ရှိရင် ရုပ်ဟာလည်း တွဲဖက် တွဲဖက်မှာဖြစ်ပျက်ပဲ . . .
 (မှန်ပါ)။

စေတနာဆုံးသွားတဲ့အခါကျတော့ ရုပ်နာမ်ကော . .
 (ဆုံးသွားပါတယ်)။ အင်း-ရုပ်နာမ်ဆုံးရင်တော့ ဘာခေါ်
 ကြ . . (နိဗ္ဗာန်ပါ)။

အဲဒါကြောင့် ဒကာ-ဒကာမတို့ ရုပ်နာမ်ဆုံးမှ နိဗ္ဗာန်
 ဆိုတာ၊ စေတနာဟာ စေတနာနှင့်တကွ သဟဇာတဖြစ်တဲ့
 ရုပ်ကလည်း ရှိသေးတယ် . . . (မှန်ပါ)။ မရှိဘူးလား . . .
 (ရှိပါတယ်)။

ဒါကြောင့် ခင်ဗျားတို့ ကာယကံစေတနာဆိုတော့
 စေတနာရယ်၊ ဒီကာယရယ် တွဲလာနေတယ် . . . (မှန်ပါ)

ကာယဆိုတဲ့ရုပ်နဲ့မတွဲဘူးလား၊ (တွဲပါတယ်)။ စေတနာနဲ့၊
 ကာယနဲ့မတွဲဘူးလား... (တွဲပါတယ်)။ ဝစီကံဆိုတော့ ဝစီ
 သဒ္ဓရုပ်နဲ့ ဒီကစေတနာနဲ့ မတွဲဘူးလား... (တွဲပါတယ်)။
 မနောကံဆိုတော့ မနောကံနဲ့ မနောထဲမှာဖြစ်တဲ့ မနော
 ရုပ်တွေနဲ့ မတွဲဘူးလား... (တွဲပါတယ်)။

အဲဒါကြောင့် ဒကာဒကာမတို့ ရုပ်နာမ်ချုပ်တာဘဲလို့
 မှတ်ရလိမ့်မယ်၊ (မှန်ပါ)။ စေတနာချုပ်ရင်... (နာမ်ရုပ်
 ချုပ်မှာပါ)။ ကျေနပ်ပလား... (ကျေနပ်ပါတယ်)။

စေတနာချုပ်ကြောင်းအကျင့်က မဂ္ဂင်

ဒါဖြင့် စေတနာအကုန်လိုက်ရှုလို့ နိဗ္ဗာန်ရောက်ပါ
 မလားလို့ မမေးနဲ့တော့၊ ဒကာ-ဒကာမတို့ သူနဲ့တွဲလျက်ဘဲ
 ချုပ်တယ်လို့ မှတ်လိုက်ပါ... (မှန်ပါ)။ ကောင်းကောင်း
 သဘောပါပြီလား... (ပါ၊ပါတယ်)။

ဤကဲ့သို့ သဘောပါတော့မှ ဒကာ-ဒကာမတို့
 စေတနာလေး၏ ချုပ်ရာချုပ်ကြောင်း အကျင့်ဆိုတာ ဘာပါ
 လိမ့်မတုံး... (မဂ္ဂင်ပါ)။ မဂ္ဂင်... (မှန်ပါ)။ စေတနာ
 လေး၏ ချုပ်ရာချုပ်ကြောင်း အကျင့်က... (မဂ္ဂင်ပါ)။ မဂ္ဂင်
 သဘောကျလား... (ကျပါတယ်)။

အဲဒီတော့ ခင်ဗျားတို့ လောကီဘုံသားတွေဖြစ်ပြီး

သကာလ နေတော့ ဪ ဝေတနာဘဲ အားကိုးလိုက်မှာ
လည်း အင်မတန်မှ စိုးရိမ်တယ်. . . (မှန်ပါ)။ နို့ -သံသရာ
ခရီးသည်တွေမှာလည်း စေတနာဟာ သူ့နေရာနဲ့သူ သုတ္တန်
နည်းမှာ ခရီးသည် နေရာမှာတော့ ကောင်းတဲ့စေတနာဟာ
တော်တော် အကူအညီပေးတယ်ဆိုတာလည်း မောင်နိုင်တို့
ကိုမြင့်တို့ ငြင်းဖို့မလိုပါဘူး. . . (မလိုပါဘူး)။ သို့သော်
သူ့အကျိုးပေးကို ကျုပ်တို့က ခံစားနေမယ်ဆိုလို့ရှိရင်လည်း
ဒုက္ခသစ္စာဘဲရမယ် (မှန်ပါ)။ ရုပ်နာမ်ပြန်ပေါ်မယ်. . .
(မှန်ပါ)။ မပေါ်ပေဘူးလား. . . (ပေါ်ပါတယ်)။ ပေါ်ခဲ့သော်
လည်း ကျုပ်တို့ရုပ်နာမ်ပေါ်ပြန်လို့ရှိရင်လည်း အိုဘေး၊
နာဘေး၊ သေဘေးဆိုတဲ့ ဇရာပိ ဒုက္ခံ၊ ဒုက္ခသစ္စံ၊ ဗျာဓိပိ ဒုက္ခ
သစ္စံ၊ မရဏမ္မိ ဒုက္ခသစ္စံဟာလည်း အဆက်ပြတ်တော့မယ်
မဟုတ်ဘူး. . . (မပြတ်ပါဘူး)။

ဒါဖြင့် စေတနာအဆုံးမှာ ဇာတိ၊ ဇရာ၊ ဗျာဓိ-မရဏ
ကော၊ (ဆုံးပါတယ်)။ စေတနာမချုပ်. . . (ဇာတိ၊ ဇရာ၊
ဗျာဓိ၊ မရဏမချုပ်ပါဘူး)။ ဇာတိ၊ ဇရာ၊ ဗျာဓိ မရဏ ချုပ်
နိုင်ပါ့မလား. . . (မချုပ်နိုင်ပါဘူး)။

အဲ့ဒါကြောင့် ခင်ဗျားတို့ ဇာတ်သိမ်းတရားကျတော့
သူ့ကိုဖြစ်ပျက်ပဲရှုရမယ်. . (မှန်ပါ)။ ကျေနပ်ပါပြီလား. .
(ကျေနပ်ပါတယ်)။ ဘာလုပ်ကြရမယ်. . . (ဖြစ်ပျက်ရှုရမှာ

ပါ)။ ဘယ်စေတနာလာလာ ဘာလုပ်ရမယ်၊ (ဖြစ်ပျက်ရှုရမှာ
ပါ)။ အင်း-ကာယကံ စေတနာလာလည်း... (ဖြစ်ပျက်ရှုရ
ပါမယ်)။ ဝစီကံ စေတနာလာလည်း... (ဖြစ်ပျက်ရှုရပါမယ်)။

မနောကံ စေတနာလည်း... (ဖြစ်ပျက်ရှုရမှာပါ)။

အကယ်၍ မရှုတော့ပါဘူးဆိုရင်၊ ကမ္မဝိပါကဿ
ဆိုတော့ သူ့အကျိုးပေးက လာတော့မယ်... (မှန်ပါ)။
လာရင် နာမ်ရုပ်ပေါ်လိမ့်မယ်... (မှန်ပါ)။ နာမ်ရုပ်ပေါ်လို့
ရှိရင် အနိ၊နာ၊သေ ပါလာတော့မယ်... (မှန်ပါ)။ ပါခဲ့သော်
ဘာသစ္စာထင် (ဒုက္ခသစ္စာပါ)။

အဲဒါကြောင့် နိဂုံးချုပ် ဘုရားသခင်ကိုယ်တော်
မြတ်ကြီး၊ ကံကိုချုပ်အောင် ကျင့်ရမယ်၊ ကံ-ကံတို့၏ချုပ်ရာ
မင်းတို့ရောက်အောင် သွားရမယ်ဆိုတော့ အို ဒီတိုင်းသွားလို့
မရဘူး၊ ချုပ်ရာချုပ်ကြောင်းအကျင့်ကို ကျင့်မှဘဲဆိုတော့
မဂ္ဂင်နဲ့ စေတနာကိုရှုရမယ်... (မှန်ပါ)။ သဘောပါကျ
လား... (ပါပါတယ်)။ ဘာနဲ့ဘာရှုရမလဲ၊ (မဂ္ဂင်နဲ့ စေတနာ
ကိုရှုရမှာပါ)။

မဂ္ဂင်နဲ့စေတနာတွေကို ဒကာ-ဒကာမတွေက
ပေါ်တိုင်းပေါ်တိုင်း ဖြစ်ပျက်ရှုပြီးသကာလနေတော့မှ၊ ဪ
သူသည်ကား စေတနာဟာ ဘာသစ္စာဖွဲ့ကြမယ်... (ဒုက္ခ
သစ္စာပါ)။ အဲဒါဖြင့် ဒုက္ခသစ္စာမြင်မှာပေါ့နော်... (မှန်ပါ)။

သူကဖြစ်ပျက်ပဲ မဟုတ်လား . . . (မှန်ပါ)။

အဲဒီထဲက ခင်ဗျားတို့ မလိုက်တော့ဘူးဆိုတာလည်း ပါသွားပြီ . . . (မှန်ပါ)။ လိုက်သေးရဲ့လား . . . (မလိုက်ပါဘူး)။ ဖြစ်ပျက်မြင်တော့ လိုက်သေးရဲ့လား . . . (မလိုက်ပါဘူး)။ ဟော-ဒီနေရာတွင်ဖြစ်ပြီး၊ ဒီနေရာတွင်ပျက်ပါလား . . . (မှန်ပါ)။ ဟိုဘက်လိုက်သေးရဲ့လား . . . (မလိုက်ပါဘူး)။

အဲဒီတော့ ဒီလိုဖြစ်ပျက်ရှုလိုက်တော့မှ၊ ခုနက ဆာယာဝ အနုပါယီနီဆို၊ လူသွားရာ အရိပ်သဖွယ် ကံလိုက် နေတယ်ဆိုတာတွေ ဒီသဿတဒိဋ္ဌိတွေက ဒီဖြစ်ပျက် မဂ်နဲ့ တွေ့တဲ့ဖြစ်ပျက်နဲ့ကြုံမှသာလျှင် ဒကာ-ဒကာမတို့ ခုနက အယူမှန်ရောက်ပေတော့တယ် . . . (မှန်ပါ)။

နို့မို့ရင် အယူမှန်ရောက်ပါ့မလား . . . (မရောက်ပါဘူး)။ ကျုပ်တို့အိပ်နေရင် ကျုပ်တို့ကံက ကျုပ်တို့စောင့်နေတာ၊ ခင်ဗျားတို့က ဒီလိုယူပစ်လိုက်တယ် . . . (မှန်ပါ)။ မယူဘူးလား . . . (ယူပါတယ်)။ အိပ်နေကွ - ကံကစောင့်နေတာ ဟုတ်လား . . . (မှန်ပါ)။ ကံကစောင့်တာပေါ့ကွ၊ ငါရထားတဲ့ပစ္စည်း ဘယ်သူယူတုန်းဆို၊ အောင်မာ ကံဒရဝမ် လုပ်ထားတယ်ခင်ဗျားတို့ . . . (မှန်ပါ)။ ဟုတ်ဘူးလား . . . (ဟုတ်ပါတယ်)။ ကံကိုဒရဝမ်လို့မထင်ကြဘူးလား . . . (ထင်ပါတယ်)။

အင်း-ကျပ်အိမ်ပစ်ထားတာဘဲဗျ၊ ကျပ်ကံနဲ့ကျပ်ပဲ၊
ဘယ်လိုမီးလောင်မှာတုန်းဗျ. . . (မှန်ပါ)။ ဟော ဘယ်သူ
လာရှိလို့၊ ဘယ်သူလာခိုးတုန်း စဉ်းစားကြ၊ ကျပ်ကံက အမြဲ
စောင့်ရှောက်နေတာ. . . (မှန်ပါ)။ ဒီလိုသုံးတာ. . .
(မှန်ပါ)။ သုံးတဲ့အတိုင်းလည်း ထင်တယ်. . . (မှန်ပါ)။ မထင်
ဘူးလား၊ ထင်လား. . . (ထင်ပါတယ်)။

ဒါဖြင့် သူသည် ကံဟာ တခြားအပေါ်၌သူ၊ အတ္တ
လည်းရှိတယ်၊ ဒိဋ္ဌိလည်းရှိတယ်၊ (မှန်ပါ)။ မရှိဘူးလား. . .
(ရှိပါတယ်)။ အဲ့ဒီလို ယူလိုက်တဲ့အခါကျတော့ ဘုရားက
အဲ့ဒါတွေ စိုးရိမ်တဲ့အတွက် ကံကိုချုပ်အောင် ကျင့်ရမယ်
ကွ. . . (မှန်ပါ)။ ဆိုတော့ ဒိဋ္ဌိကိုဖြုတ်ချလိုက်တယ်. . .
(မှန်ပါ)။ သဘောကျလား. . . (ကျပါတယ်)။ ကံကိုဘာလုပ်
ရမလဲ. . . (ဖြစ်ပျက်ရှုရမှာပါ)။

ဖြစ်ပျက်ရှုမှကံချုပ်မယ်

ဖြစ်ပျက်ရှုမှသာလျှင် ကံချုပ်မယ်မဟုတ်လား. . .
(မှန်ပါ)။ ချုပ်ရာချုပ်ကြောင်း အကျင့်မကျင့်ဘဲနဲ့ဖြင့် ဒီကံ
မချုပ်ဘဲနဲ့ နေခဲ့သော် ဘုန်းကြီးတို့ ဒကာ-ဒကာမတွေမှာ
ခုနက အကျိုးပေးဆုံးနိုင်ပါ့မလား. . . (မဆုံးနိုင်ပါဘူး)။
မဆုံးနိုင်လို့ရှိရင်ဖြင့် အကျိုးပေးဆိုတာ ဘာတုန်းဆိုတော့

သံသရာလှည့်တာ... (မှန်ပါ)။ အကျိုးပေးဆိုတာဘာ
တုန်း... (သံသရာလှည့်တာပါ)။ ကျေနပ်ပြီလား...
(ကျေနပ်ပါတယ်)။

အဲဒီလို သံသရာလှည့်တဲ့ဇာတ်ဟာ ဘယ်သူခင်း
သတုံး မေးတဲ့အခါကျလို့ရှိရင်၊ အကျိုးပေးက ကံက
အကြောင်း၊ အကျိုးပေးက အကျိုး... (မှန်ပါ)။ အကြောင်းနဲ့
အကျိုးဆိုတော့ ဟောဒီကံကကမ္မဝဋ်၊ အကျိုးပေးက
ဝိပါကဝဋ်... (မှန်ပါ)။ သဘောကျလား... (ကျပါတယ်)
ကံက... (ကမ္မဝဋ်ပါ)။ အကျိုးပေးက... (ဝိပါကဝဋ်ပါ)။

ကိုင်း... ဝဋ်ထွက်လာပါပြီ... (မှန်ပါ)။ မထွက်
သေးဘူးလား... (ထွက်ပါတယ်)။ ကံက... (ကမ္မဝဋ်ပါ)။
အင်း-သူ့သာခင်ဗျားတို့ချုပ်အောင်၊ ဇာတ်သိမ်းအောင် မကျင့်
နိုင်လို့ရှိရင် ဘာဝဋ်ထွက်လာမယ်ထင်... (ဝိပါကဝဋ်ထွက်
လာမှာပါ)။ အင်း-ဝိပါကဝဋ်ထွက်လာလို့ရှိရင် ဝိပါကဝဋ်
ထဲက ကိလေသဝဋ်အရင်တုန်းကလှည့်သလို ပေါက်ပွားလိမ့်
ဦးမယ်ဆိုတာ အဝိဇ္ဇာနဲ့တဏှာ ဝိပါကဝဋ်ထဲ လာမလား...
(လာပါတယ်)။ လာခဲ့သော် ဝဋ်သုံးပါးလည်း မလည်း...
(လည်းပါတယ်)။ သဘောပါကြလား... (ပါပါတယ်)။

အထက်တန်းကျမှ ဒီတရားနာနိုင်မယ်

အောင်မယ်လေး ဒါဖြင့် ဒကာ-ဒကာမတို့ ဒီတရား ခင်ဗျားတို့နာနိုင်လို့ရှိရင်ဖြင့် တော်တော်ကို အထက်တန်း ကျမှ နာနိုင်မယ်. . . (မှန်ပါ)။ အထက်တန်းမကျရင်. . . (မနာနိုင်ပါဘူး)။ သဘောပါကြလား. . . (ပါ၊ပါတယ်)။ အထက်တန်းမှ မကျလို့ရှိရင် ဒီဥစ္စာ တစ်ခါတည်း ခုနက ရဟန်းဖြစ်တော့မှာဘဲ. . . (မှန်ပါ)။ မဖြစ်ပေဘူးလား. . . (ဖြစ်ပါတယ်)။

မောင်နိုင် ခုနကရဟန်းက ဘာမှအားကိုးစရာမရှိ တော့ဘူးကွာ၊ အကုန်အနတ္တချည်းဘဲ၊ ကံဘဲငါ့ဟာလုပ်နေဖို့ ရှိတော့တယ်လို့ ဒီလိုယူမပစ်လိုက်ဘူးလား. . . (ယူပစ်လိုက် ပါတယ်)။

ဒီမှာလည်း ဒကာ-ဒကာမတွေ သစ္စာနားလည်ထား လို့၊ ဝဋ်သုံးပါးတွေ နားလည်ထားလို့၊ ဒီတရားကို ခင်ဗျားတို့ နိဗ္ဗေ ဓိကသုတ်ကို နာနိုင်ကြတာ. . . (မှန်ပါ)။ နို့မို့ရင် နာနိုင် ကြပါ့မလား. . . (မနာနိုင်ပါဘူး)။

ကိုင်း-ခုတော့ဖြင့် ကံရှိရင် ကံနောက်က ဘာဝဋ်လိုက် မယ်. . . (ဝိပါကဝဋ်လိုက်မှာပါ)။ ဝိပါကဝဋ်ပေါ်လာရင် ဝိပါကဝဋ်ထဲက ဘာပေါက်ပွားမယ်ထင်လဲ. . . (ကိလေသ ဝဋ်ပေါက်ပွားမှာပါ)။ ကိလေသဝဋ်ပေါက်ပွားရင် ကံတစ်ခါ

ထပ်လုပ်မယ်... (မှန်ပါ)။ ဒါဖြင့် ဝဋ်သုံးပါးလည်း မလည်
... (လည်ပါတယ်)။ ကောင်းကောင်း သဘောပါလား
... (ပါပါတယ်)။

ဒါဖြင့် ဘုရားက ကံချုပ်ဖို့ ကံချုပ်ရာဌာနလုပ်ရမယ်
ဆိုတဲ့ ဥစ္စာကော ကျေနပ်လား... (ကျေနပ်ပါတယ်)။
ဘာကြောက်ရွာပါလိမ့်မတုန်းလို့ မေးတော့မှ ဩော်နီဗွေဓိက
သုတ်ကို ကံကိုခြောက်မျိုးထားပြီးသကာလ ကံကိုသိမှု၊ ကံ
ဖြစ်ကြောင်းသိမှု၊ ဟုတ်လား... (မှန်ပါ)။

ကံတို့၏ ထူးခြားပုံသိမှု... (မှန်ပါ)။ ကံတို့၏
အကျိုးပေးကို (သိမှုပါ)။ ကံချုပ်ရာသိမှု... (သိမှုပါ)။
ကံချုပ်ရာချုပ်ကြောင်း အကျင့်ကို (သိမှုပါ)။

ဒါ မဟောသင့်ဘူးလား၊ ဟောသင့်လား... (ဟော
သင့်ပါတယ်)။ ဟောသင့်တော့ ဒကာ-ဒကာမတွေ ခင်ဗျား
တို့ ရှုပါလို့ဘုန်းကြီးက သတိပေးလိုက်တယ်... (မှန်ပါ)။

အကယ်၍ စဉ်းစားကြည့်စမ်းပါလား၊ ဒိဋ္ဌိနဲ့တွဲနေတဲ့
ကံ၊ ဝိစိကိစ္ဆာနဲ့ တွဲနေတာက စေတနာ စိတ်တစ်ခုယုတ် ကိုး
ဆယ်မှာ အကုန်ယှဉ်တာဘဲ... (မှန်ပါ)။ ဒိဋ္ဌိတွဲနေတဲ့ကံ မချုပ်ခဲ့
သော်၊ ဝိစိကိစ္ဆာနဲ့တွဲနေတဲ့ စေတနာ မချုပ်ခဲ့သော် ဒကာ
ဒကာမတို့ သောတာပန်ကို မတည်ဘူး... (မှန်ပါ)။
တည်နိုင်ပါ့မလား... (မတည်နိုင်ပါဘူး)။

ဘာဖြစ်လို့တုံးဆိုတော့ ဒီဌိနဲ့တွဲနေတဲ့စေတနာ၊
ဝိစိကိစ္ဆာနဲ့ တွဲနေတဲ့စေတနာ မချုပ်ခဲ့သည်ရှိသော် သောတာ
ပန် အပါယ်သွားရမယ်. . . (မှန်ပါ)။ ကံကခုနက အပါယ်
လေးပါးသွားတဲ့ ကံလည်း ရှိသေးတယ်လို့ ခုနက မပြောခဲ့ဘူး
လား. . . (ပြောခဲ့ပါတယ်)။ ငရဲပြိတ္တာသွားတဲ့ကံ၊ လူ့ပြည်
သွားတဲ့ကံ၊ ဗြဟ္မာ့ပြည်သွားတဲ့ကံလို့၊ ခုနက ကံတို့၏
ထူးခြားပုံတုန်းက၊ မောင်နိုင်တို့ ကိုမြင့်တို့ ရှင်းပေးခဲ့ပါပြီ. . .
(မှန်ပါ)

သောတာပန်မှာ ဘယ်ကံချုပ်သတုံး

အဲ့ဒီတော့ သောတာပန်မှာ ဘယ်ကံချုပ်သတုံးလို့
မေးဖို့မလိုဘူးလား. . . (လိုပါတယ်)။ အပါယ်သွားစေတတ်
တဲ့ကံ ချုပ်တယ်. . . (မှန်ပါ)။ အဆွံ့၊ အအ၊ အနှူအရွဲ
ဖြစ်မည့်ကံတွေ. . . (ချုပ်ပါတယ်)။ ကံကုန်မချုပ်သေးဘူး
(မှန်ပါ)။ ကံကုန်မချုပ်သေးလို့ သူ့မှာ ဒကာဒကာမတို့
ကိလေသဝဋ်ကျန်လို့ ခုနစ်ဘဝလှည့်နေတယ်. . . (မှန်ပါ)
သဘောကျလား. . . (ကျပါတယ်)။

ကံသတ္တိ ဘယ်လောက်များ ဒကာဒကာမတို့
ရက်စက်တယ်ဆိုတာ လှည့်ပေးပုံ မပေါ်သေးဘူးလား. . .
(ပေါ်ပါတယ်)။ ရှင်းပြီလား. . . (ရှင်းပါတယ်)။ ဒါဖြင့်

ရဟန္တာဖြစ်တော့ ကံက ကုန်မသွားဘူးလား . . . (ကုန်သွားပါတယ်)။ တန်တော့ ရဟန္တာဖြစ်ပြီးတဲ့ နောက် ဘယ်ဘဝဆိုတာ လာသေးရဲ့လား . . . (မလာပါဘူး)။ အဲ့ဒါ ကံကုန်သွားပြီ . . . (မှန်ပါ)။ သဘောကျလား . . . (ကျပါတယ်)။

ဒါဖြင့် ဒကာဒကာမတို့ ဒီကံသည် ဘယ်အခါရှုရမှာတုံးဆိုတော့ မျက်လုံးလေးဖွင့်တာလည်း စေတနာပါလို့ ဖွင့်တာ . . . (မှန်ပါ)။ မျက်လုံးလေးမှိတ်တာကော . . . (စေတနာပါလို့ မှိတ်တာပါ)။ အဲ့ဒီတော့ ဖွင့်ချင်တဲ့ စေတနာ၊ မှိတ်ချင်တဲ့စေတနာ၊ ပြောချင်တဲ့စေတနာ၊ ကွေးချင်တဲ့စေတနာ၊ ဆန့်ချင်တဲ့စေတနာ၊ အကုန်သာဖြစ်ပျက်ရှုပါ . . . (မှန်ပါ)။

ဖြစ်ပျက်ရှုပြီး၊ ၎င်းဖြစ်ပျက်တွေကို မုန်းအောင်လုပ်၊ ၎င်းဖြစ်ပျက်ကို ဆုံးအောင်လုပ်ရင် စေတနာဆုံးတာဘဲ . . . (မှန်ပါ)။ စေတနာဆုံးလို့ရှိရင် ကံ၊ စေတနာနဲ့ကံဟာ အတူတူဘဲနော် . . . (မှန်ပါ)။ စေတနာဟံ ဘိက္ခဝေ ကမ္မံ ဝဒါမိ ဆိုသောကြောင့် သူဆုံးတော့ ကံလည်းဆုံးတော့ အကျိုးပေးကော . . . (ဆုံးပါတယ်)။ သဘောကျလား . . . (ကျပါတယ်)။

အကျိုးပေးဆုံးတော့ နဲ့ဘွဲ့မည့်ကိလေသာကော (ဆုံးပါတယ်)။ အပါယ်လေးပါး သွားစေတတ်တဲ့ ကိလေသာ

တွေ မဆုံးသေးဘူးလား... (ဆုံးပါတယ်)။ အဲဒါ ဘာခေါ်
ကြမတုံးဆိုတော့... (ဝဋ်သုံးပါးကျွတ်တာပါ)။ ဝဋ်သုံးပါး
ကျွတ်သွားတာ ဘာခေါ်မလဲ... (နိဗ္ဗာန်ပါ)။

အဲ-ဝဋ်သုံးပါးမှာ ကံမူတယ်ဗျား... (မှန်ပါ)။ ရိပ်
မိပြီလား... (ရိပ်မိပါဘုရား)။ အဲဒါဖြင့် နိဗ္ဗာန်ဆုံးအောင်
လုပ်တာဖြင့် မဂ်ဉာဏ်... (မှန်ပါ)။ အသေအချာ ကျေနပ်
ပြီလား... (ကျေနပ်ပါတယ်)။ သဘောကျလား...
(ကျပါတယ်)။

ဒါဖြင့် ဘယ်စေတနာပေါ်လာလာ ဘာလုပ်ရမလဲ
(ဖြစ်ပျက်ရှုရမှာပါ)။ အဲ-ခင်ဗျားတို့ နားလည်ထားတာကတဲ၊
ဒီစေတနာလေးက ပြန်ပြန်အောက်မေ့နော်... ဟော
စေတနာပြန်ပေါ်အောင် လုပ်နေတယ်... (မှန်ပါ)။ ဒါ
သမထကိုးဗျ... (မှန်ပါ)။ စာဂါနုဿတိလေဗျာ...
(မှန်ပါ)။

မကောင်းဘူးလား၊ ကောင်းတယ်၊ ဟုတ်လား...
(မှန်ပါ)။ အကောင်းစစ်လားလို့ မေးပြန်တော့... (မဟုတ်
ပါဘူး)။ အကောင်းစစ်တော့မဟုတ်ဘူးတဲ့၊ ဒီနောက် အမျိုး
မျိုးဝဋ် ကမ္မဝဋ်၊ ကိလေသာဝဋ်လားဦးမှာ... (မှန်ပါ)။
မလာပေဘူးလား... (လာပါတယ်)။ အဲဒါ သမထ
လမ်းဆုံးက ဗြဟ္မာပြည်လို့ ပြောတာပေါ့... (မှန်ပါ)။

သဘောကျလား... (ကျပါတယ်)။

အဲဒီတော့ စာဂါနုဿတိလေး ခင်ဗျားတို့ သာမည ဆရာသမားနဲ့တွေ့ရင် ဒီလောက် တင်းတိမ်သွားမယ်... (မှန်ပါ)။ မတင်းတိမ်ဘူးလား... (တင်းတိမ်ပါတယ်)။ တင်းတိမ်ခဲ့သော်... ဒီမှာဒီတစ်ခါလျှံသလို နောက်တစ်ခါ အောက်မေ့ပြန်တော့ ဒီကံတွေဟာ ပြန်ပြန်ပေါ်မယ်... (မှန်ပါ)။ ပေါ်လို့ရှိရင်လည်း ခင်ဗျားတို့ ကမ္မ ဝိပါကဿဆိုတဲ့ အကျိုးပေးက ဆုံးပါ့မလား... (မဆုံးပါဘူး)။ မဆုံးခဲ့သည် ရှိသော် မဆုံးတာသည် သံသရာဘဲ... (မှန်ပါ)။ မဆုံးတာ ဘာခေါ်ကြ... (သံသရာပါ)။ ရှင်းပြီလား... (ရှင်းပါတယ်)။

စေတနာချုပ်တော့မှကိစ္စပြီးမယ်

အဲဒီတော့ သာသနာတွင်းတရားကို အစစ်ကိုဟော ပါဆိုလို့ရှိရင်ဖြင့် ဒီစေတနာချုပ်တော့မှ ကိစ္စပြီးမယ်... (မှန်ပါ)။ နိဗ္ဗာန်ရောက်မယ်... (မှန်ပါ)။ သဘောကျလား (ကျပါတယ်)။ နို့မို့ရင်... (မရောက်ပါဘူး)။ သဘောကျ လား (ကျပါတယ်)။

ဒါဖြင့် စာဂါနုဿတိက သမထ၊ ကံဆုံးအောင် ကျင့် ရတဲ့အလုပ်က ဝိပဿနာ... (မှန်ပါ)။ ခြားနားပြီလား...

(ခြားနားပါဘုရား)။ လုပ်တတ်ကြပြီလား... (လုပ်တတ်ပါပြီ)။

ဒါဖြင့် ဒကာ-ဒကာမတွေ ဘာရှုရှု ဝေဒနာရှုတဲ့ ပုဂ္ဂိုလ်လည်း စေတနာပါသွားတာဘဲ... (မှန်ပါ)။ စိတ်ရှုတဲ့ ပုဂ္ဂိုလ်ကော... (ပါသွားပါတယ်)။ အဲ့ဒီတော့ စေတနာဟာ ခင်ဗျားတို့ ရှုနေတာဟူသရွေ့ ကံဖြတ်ချည်းမှတ်... (မှန်ပါ) သူ့ကို သီးသန့်ရှုမနေနဲ့တော့... (မှန်ပါ)။ သဘောကျလား (ကျပါတယ်)။

တစ်ခါတည်း စိတ်ရှုတဲ့ပုဂ္ဂိုလ်လဲ ဒီစေတနာပါသွားတာဘဲ... (မှန်ပါ)။ ဝေဒနာရှုတဲ့ပုဂ္ဂိုလ်ကော... (စေတနာ ပါသွားပါတယ်)။ အင်း-ရုပ်ရှုတဲ့ပုဂ္ဂိုလ်ကော... (စေတနာ ပါသွားပါတယ်)။

အင်း-စေတနာပါလျက်ချည်းဘဲလို့ မှတ်လိုက်စမ်းပါ (မှန်ပါ)။ သဘောကျလား... (ကျပါတယ်)။

ဓမ္မာနုပဿနာရှုတဲ့ပုဂ္ဂိုလ်ကော... (စေတနာပါသွားပါတယ်)။ ပါတာချည်းဘဲတဲ့၊ ကြိုက်တာတစ်ခုခုရှု၊ စေတနာပါရောချုပ်တယ်လို့ချည်း မှတ်ရမယ်... (မှန်ပါ)။ ရှင်းပြီလား... (ရှင်းပါတယ်)။

ကဲ... ကနေဒီတွင်တော်ကြစို့။

သာဓု... သာဓု... သာဓု။